

”ہزار بار کہا ہے اس لڑکی سے کہ دروازہ بند کر دیا کر مگر مجال ہے جو اس کے کان پہ جوں ریگ جائے۔“ ذکیہ بیگم نے گھر کے بیرونی دروازے پر پڑا گہرے نیلے رنگ کا پردہ ہٹا کر اپنے پانچ مرلے کے دو منزلہ گھر کے اینٹوں والے تختن میں قدم رکھتے ہوئے با آواز بلند کہا۔

”کان پہ جوں ریگ کے کیا کرے گی اماں، پورے کا پورا سر تو دے رکھا ہے اسے مٹ گشت کرنے اور قیام و طعام کے لئے۔“ ربیعہ نے باورچی خانے سے باہر نکلتے ہوئے ان کو دیکھتے ہوئے کہا تو وہ ہاتھوں میں پکڑے کپڑوں کے شاپرھن میں نیچے پلنگ پہ رکھتے ہوئے بولیں۔

”باتیں ہی بتائی ہیں یا پہلی افطاری کے لئے بھی کچھ بتایا ہے؟“

”گھر میں تھا کیا جو بتاتی؟“ ربیعہ نے فوراً

جتلایا۔

”کلثوم خالہ کے گھر گاؤں سے تازہ بھنڈیاں آئی تھیں وہی دے کیں تھیں ابھی دم لگا ہے بھنڈیوں کو اور ماسی رتھے کا بھائی گاؤں سے بھجوروں کی پٹی دے گیا ہے آج خالہ نے تیرک کے طور پر ایک پلیٹ بھر کے بھجوریں ہمیں بھی بھجوائی ہیں بیویوں رکھے تھے انجمنین بنائی ہے کانی ہے نا ہم دونوں کے لئے یہ مینو؟“ ربیعہ نے تفصیل بتانے کے ساتھ ساتھ استفسار کیا۔

”ہاں ٹھیک ہے، اچھا بھجوریں بچاکے رکھیو کہیں ایک دن میں سب چٹ کر جائے۔“

”ہاں آں یہاں تو جیسے ایشیائے خوردووش کی فراوانی ہے نا، راتن سے گودام بھرے پڑے ہیں، گھر میں جو میں سب چٹ کر جاتی ہوں۔“ ربیعہ کو تاؤ آ گیا ذکیہ بیگم کی بات سن کر تپ کر بولی۔

مکمل ناول



”ناشکری کی باتیں مت کیا کر، شکر کا کلمہ
بڑھا کر۔“ ذکیہ بیگم نے اسے کڑے تیوروں سے
گھور کر کہا۔

”اماں! میں تو شکر ہی ادا کرتی ہوں مگر تم جو
لصیحتیں کرنے لگتی ہو بات بے بات یہ مجھ سے
ہتھم نہیں ہوتیں۔“ ربیعہ نے منہ پھلا کر کہا تو وہ
تندی سے بولیں۔

”اچھا بس، بہت بک بک کرنا یہ کپڑے
رکھ لے جا کر۔“
”پھر لے آئیں سلائی کے کپڑے؟“
ربیعہ نے شاپر کھول کر دیکھتے ہوئے تیزی سے
کہا۔

”کیوں اپنی صحت برباد کرنے پتی ہو اماں
بس کر دو یہ کپڑے بیٹا۔“
”جب تک دم ہے ہمت ہے تب تک کام
کرنا چاہتی ہوں۔“

”ہاں جب ہمت صحت جواب دے جائے
اور تم بستر سے لگ جاؤ بیمار ہو کر تو جو چار پیسے تم
نے سلائی کر کے کمائے ہیں، جمع کیے ہیں وہی
اپنی بیماری کے علاج پر خرچ کر لینا وہ بھی کم پڑ
جائیں گے خدا نخواستہ۔“ ربیعہ نے غصیلے لہجے
میں کہا غصے میں اس کی شہابی رنگت مزید سرخ ہو
گئی تھی اور کسی آنکھوں میں ناراضگی چمک رہی
تھی۔

”کچھ نہیں ہو جاتا عید کے کپڑوں کی وجہ
سے کام زیادہ ہے کچھ رقم ہاتھ آ جائے گی تو کام
آئے گی۔“ ذکیہ بیگم نے پلنگ پر لیٹتے ہوئے
تھکے تھکے لہجے میں جواب دیا۔

”اماں! خدا کا واسطہ ہے خود سے اتنی دشمنی
مت کرو، رمضان میں روزے بھی رکھو گی اور اتنی
مشقت بھی کرو گی میری نوکری لگ گئی ہے ہو
جائے گا ہمارا گزار۔“

”تو اسکول میں استانی لگی ہے کوئی وزیر
اعظم نہیں لگی کہ بہن برسنے لگے لگا۔“ ذکیہ بیگم نے
اسے لتا زاوہ بھی فٹ سے بولی۔

”ہن نہ سہی اماں مگر اتنا تو مل ہی جایا
کرے گا کہ ہم آسانی سے گزارا وقت کر سکیں
ویسے بھی ہم دو تو فرد ہیں گھر میں کتنا کھالیں
گے۔“

”تیرے جینز کے لئے بھی تو کچھ بنانا ہے
تجھے بیاہنا بھی تو ہے شادی دو کپڑوں میں تو
ہونے سے رہی اور میں بیاہنے سے رہی۔“ ذکیہ
بیگم نے آنکھیں موند کر کہا۔

”میری شادی کی فکر چھوڑ دو اماں، میں نہیں
کرنے کی شادی، تجھے چھوڑ کے کہیں نہیں جانے
والی ہاں۔“

”تو کیا ساری زندگی میرے سینے یہ موبگ
دلنے کا ارادہ ہے؟“ ذکیہ بیگم نے آنکھیں کھول
کر اسے گھورا۔

”نہیں تمہیں کوئی اور داں پسند ہو تو وہ دلنے
کے لئے تیار ہوں موبگ نہیں رکھوں گی۔“
”دماغ خراب ہو گیا ہے تیرا۔“

”اگر اتنا ہی شوق ہے نا میری شادی کرنے
کا تو کوئی گھر داماد ڈھونڈ لو۔“ وہ بے نیازی سے
بولی۔

”گھر داماد کیوں ملنے لگا مجھے؟“ ذکیہ بیگم
اس کی باتیں سن کر غصے سے اٹھ کر بیٹھ گئیں۔
”مجھ غریب کے گھر میں کسی کو گھر داماد بن
کر کیا ملے گا؟“

”کماؤ بیوی ملے گی اور کیا ملے گا، آج کل
کے مردوں کو اگر پیسہ کما کے لانے والی بیوی مل
جائے تو اور کیا چاہیے انہیں ان کی آدمی ذمہ داری
تو خود بخود کم ہو جاتی ہے۔“ ربیعہ نے تیزی سے
کہا تو وہ کہنے لگیں۔

”بس کر دے اب یہ کپڑے لے جا کر رکھ
کمرے میں روزہ کھلنے والا ہے جا کے ہنڈیا کو بھی
دیکھ لے میں ذرا وضو کر لوں، آج تو گرمی بھی
خوب ہے حلق سوکھ گیا باہر نکلنے سے تو۔“

”ہاں تو کس نے کہا تھا یہ سلائی والے
کپڑے لانے کو تمہیں بھی مشین چلائے بنا چین
نہیں آتا۔“ ربیعہ نے نھلی سے کہا تو وہ تھکے
ہوئے لہجے میں بولیں۔

”یہ مشین چلائی رہی ہوں تو یہ گھر چلتا رہا
ہے آج تک ورنہ فاقوں کی نوبت آ جاتی۔“
”اماں! اوپر والا کمرہ ٹھیک ٹھاک ہو گیا ہے

کلی چونو سفیدی کر داکے اسے کراے یہ اٹھا دو اور
سلائی کا کام چھوڑ دو بس۔“ ربیعہ نے کپڑوں کا
شاہر کمرے میں رکھنے کے بعد باورچی خانے کا
رخ کرتے ہوئے مشورہ دیا۔

”کہا تو ہے سلائی والی بیگم صاحبہ اور انہوں
نے یقین بھی دلایا ہے کہ کوئی شریف کرایے دار
بھیجیں گی یہاں اب دیکھو کب کوئی آتا ہے، اوپر
والا کمرہ کرایے پر اٹھ جائے گا تو میں بھی سلائی کا

کام چھوڑ دوں گی اور تیرے جینز کی تباہی کروں
گی۔“ ذکیہ بیگم نے غسل خانے کے باہر گئے
واش بیسن پر مزہ دھوتے ہوئے بتایا۔

”کیک تو تمہیں میرے جینز اور شادی کی فکر
کھائے جانی ہے ہر وقت۔“ ربیعہ نے منسوبور کر
کہا۔

”ماں ہوں میں تیری مجھے تیری شادی کی
فکر نہیں ہوگی تو کیا مغلد والوں کو ہوگی؟“
”اچھا میری ماں، کریں میری شادی کی

فکر۔“ ربیعہ نے کہہ کر کڑے میں انظار کی
لہجہ زات رکھنے لگی جو دو مجوروں اور ایک جگمگ
انجمن پر مشتمل تھے، جھنڈی پک چکی تھی نماز
مغرب کے بعد اس کا پھلکے ڈالنے کا ارادہ تھا،

مغرب کی اذان شروع ہو گئی تھی، وہ ٹرے لے کر
باورچی خانے سے باہر آ گئی۔

☆☆☆

ذکیہ بیگم اور نصیر اللہ کا تعلق متوسط طبقے سے
تھا، نصیر اللہ کو ذکیہ بیگم خاندان کی ایک شادی کی
تقریب میں اتفاقاً دکھائی دے گئی تھیں، گوری
چٹی خوبصورت نین نقش کی مالک شوخ چچیل اور
خوش مزاج ذکیہ بیگم آن کی آن میں نصیر اللہ کے
دل میں سا گئی تھیں، بس پھر کیا تھا انہوں نے اپنی

بہن سے ان کے بارے میں پتا کرانے کا کہا تو
اگلے دن ہی معلوم ہوا کہ وہ اپنی جس کزن کی
شادی میں آئے ہوئے ہیں ذکیہ اس کزن کی بیٹی

تھی، ذکیہ حسین و جمیل تھی لہذا نصیر اللہ اور ان کی
بہن لبتی اور ماں مغز ان لی بی کو بھی دیکھتے ہی پسند آ
گئی تھی اور نصیر اللہ خود بھی دلکش شخصیت کے مالک

تھے اور نچا لہاقد تھا، براؤن آنکھیں، گندی رنگت،
ستواں ناک، مردانہ وجاہت بھی تھی اور سرکاری
نوکری بھی تھی، ذکیہ بیگم کے والد ریاض احمد اور

والدہ سیکند بیگم کے پاس نصیر اللہ کی بیٹی رشتہ لے
کر پہنچ گئی، ریاض احمد نے فوراً انکار کر دیا کیونکہ
وہ قریبی رشتے داروں میں اپنی دونوں بیٹیوں کی

شادی کرنا چاہتے تھے، ذکیہ سے دو سال بڑی
ضنیہ تھیں، بھائی ایک ہی تھا رحمان علی اور وہ
دونوں بہنوں سے بڑا تھا اس کی شادی اس کی

خالہ زاد صاحبہ کے ساتھ ہو چکی تھی اور اس کا ایک
بیٹا بھی تھا عدنان دو سال کا۔

سیکند بیگم اور ذکیہ کو نصیر اللہ کا رشتہ پسند آیا تھا
لہذا وہ دونوں اس رشتے کے حق میں بول پڑیں،
ادھر نصیر اللہ کے گھر والوں نے ریاض احمد کی

دلچسپی، ریاض احمد نے ناچاہتے ہوئے اس
رشتے کے لئے ہاں کر دی مگر ساتھ ہی یہ بھی کہہ دیا
کہ شادی کے بعد ذکیہ بیگم کا ان سے ان کے گھر

سے کوئی تعلق واسطہ نہیں ہوگا، سیکندہ بیگم اور ذکیہ بیگم کا خیال تھا کہ ریاض احمد کا غصہ وقتی ہے شادی کے بعد خود ہی ختم ہو جائے گا مگر یہ ان کی بھول بھی انہوں نے شادی کے بعد ذکیہ بیگم اور نصیر اللہ سے کوئی تعلق واسطہ نہیں رکھا انہیں غصہ اس بات کا تھا کہ ذکیہ نے لڑکی ہو کر اس رشتے کے لئے اپنی پسندیدگی اور رضا مندی ان کے انکار کے باوجود دی تھی اور نصیر اللہ سے پسندیدگی کا اظہار بر ملا کر دیا تھا، ماں کے سامنے لہذا انہیں بیٹی کی اس درجہ بے باکی نے بیٹی سے بدظن اور تنفر کر دیا تھا، ذکیہ بیگم کو دکھ تو بہت تھا باپ کی ناراضگی کا گمروہ محبت کرنے والے خوبرو شوہر کو با کر بھی بہت خوش تھیں، صفیہ بیگم کی شادی بھی ذکیہ کے ساتھ ہی ہوئی تھی اپنے چچا زاد الہاس کے ساتھ وہ البتہ ذکیہ سے ملتی رہتی تھی، مگر میکے کا اور کوئی فرد ان سے ملنے کی کوشش بھی نہیں کر پایا اس ڈر سے کہ کہیں ریاض احمد اس سے بھی ناراض نہ ہو جائیں اور اسے بھی گھر سے نکل جانے کا حکم نہ دے دیں، ذکیہ کو میکہ اس طرح سے چھوٹنے کا دکھ ضرور تھا لیکن وہ شوہر اور سسرال والوں کے سامنے ظاہر نہیں کرتی تھیں ان کی ساس ضرور انہیں طعنے دیا کرتی تھیں کے باپ نے ذرا سی بات پہ بیٹی سے تعلق ختم کر لیا، انہیں انکار کیا تھا پہلے پھر بیٹی نے ان کے بیٹے کو اپنی اداؤں میں پھنسا لیا تھا جیسی اس کے لئے باپ کے سامنے ڈٹ کر کھڑی ہوئی پھر تو غیرت مند باپ کو ایسا ہی کرنا تھا نا۔

ذکیہ بیگم کا پاؤں بھاری ہوا تو وہ یہ خوشی بھی اپنے سسرال کے علاوہ میکے میں کسی سے شیئر نہ کر سکیں، ادھر نصیر اللہ کا تبادلہ حیدر آباد ہو گیا یوں کراچی سے حیدر آباد شفٹ ہونے کے دوران اور میکے سے دور ہونے کے صدمے کی وجہ سے

گھر کی سینگ میں لگن ہو کر ذکیہ بیگم بیمار پڑ گئیں، یہ صدمہ الگ ان کے لئے اور نصیر اللہ کے لئے بہت دنوں تک دکھ کا باعث بنا رہا، ذکیہ بیگم کی ساس نے الگ انہیں دس باتیں سنائیں میکے والوں کو برا بھلا کہا ایسے میں نصیر اللہ نے ہی ذکیہ بیگم کو اپنی محبت اور ساتھ کا احساس دلایا اور اس تکلیف دہ وقت سے نبتے کا حوصلہ دیا۔

وقت گزرتا رہا، صفیہ اپنے شوہر کے ساتھ دوٹی چلی گئیں اور دروہہ بھول کے بچ جو خط و کتابت یا ٹیلی فون پر بھی کھار رابطہ ہو جایا کرتا تھا وہ بھی نہ رہا، شادی کے تین سال بعد ذکیہ بیگم دوبارہ امید سے ہوئیں اللہ نے انہیں چاندنی بیٹی سے نوازا تھا اور انہیں اور نصیر اللہ کو یوں لگا تھا جیسے ان کی کاغذات مکمل ہو گئی ہے، انہوں نے بیٹی کا نام ”ربیعہ“ رکھا، ربیعہ کے بعد ذکیہ بیگم کی گود میں کوئی پھول نہ چھلا اور وہ مہیاں بیوی ربیعہ کو دیکھ دیکھ کر ہی جینے لگے، وقت گزرتا رہا، ربیعہ اسکول سے کالج میں پہنچ گئی، سرخ سفید رنگت والی نرگسی آنکھیں، سرخ عنابی ہونٹوں پر مہکتی مسکائی اور مناسب قد کاٹھ اور بھرا بھرا جسم، گھنے کالی بالوں کی آبتاریں وہ شاعر کے خیال سے زیادہ حسین تھی، شوخ چنچل بھی تھی ذہن بھی تھی، میٹرک میں بورڈ میں ٹاپ کیا تھا اور وظیفہ حاصل کیا تھا، ایف اے میں بھی بورڈ میں دوسری پوزیشن حاصل کی تھی، ماں باپ کو اس کی ذہانت قابلیت اور کامیابی پر فخر تھا، دن اچھے گزر رہے تھے۔

نصیر اللہ کو باپ کے مکان میں، دکان میں سے حصہ ملا تو انہوں نے پانچ مرلے کا گھر بنا لیا ڈبل اسٹوری گھر تھارہنے کو اپنا ذاتی ٹھکانہ بنانے پر وہ دونوں ہی اللہ کے حضور شکر بجا لاتے تھے، ربیعہ تھرڈ ایئر میں پڑھ رہی تھی جب اچانک نصیر اللہ کی طبیعت خراب ہو گئی اور ایسی خراب ہوئی کہ

سدھرنے کا نام ہی نہ لیا، نمیسٹ ہوئے تو پتا چلا کہ انہیں ہپاٹائٹس سی سے اور وہ بھی آخری دموں پر، یہ انکشاف تو ذکیہ بیگم اور ربیعہ کے لئے فحمت سے کم نہ تھا، صرف تین ماہ کے اندر اندر نصیر اللہ، اللہ کو بیارے ہو گئے، ذکیہ بیگم تو جیسے چلتی دھوپ تلے آن کھڑی ہوئی تھیں، پہلے ماں باپ کے ہوتے ہوتے ان کی شفقت سے محروم ہو گئیں اور اب شوہر نام کی جو چھت ان کے سر پر تھی وہ بھی چھن گئی تھی، ربیعہ نہ ہوتی تو وہ خود کو پھر سے زندگی کی گاڑی چلانے کے لئے تیار نہ کر پاتیں۔

سسرال والوں نے تو پلٹ کر خبر تک نہ لی، مکان چونکہ ذکیہ بیگم کے نام کر دیا تھا نصیر اللہ نے لہذا سسرال والوں کو ان سے کچھ ملنے کی امید بھی نہیں تھی، نصیر اللہ کی بہن لکھی نے البتہ سوچا ہوا تھا کہ اس کے بیٹے کی پڑھائی مکمل ہو جائے تو کری لگ جائے تو وہ ربیعہ کا رشتہ اپنے بیٹے ربیعہ کے لئے مانگ لے گی اس طرح وہ ربیعہ کے ذریعے اس کا مکان بھی اپنی بیٹی میں کر لے گی۔

ذکیہ بیگم کو بھی بیوگی کی دھوپ نے جھلے ہوئے رشتوں کی تپش کا احساس دلایا تھا، وہ سسرالی کا کام کر کے گھر چلانے لگیں، نصیر اللہ کی پیشین گوئی کسی حد تک مددگار ثابت ہو رہی تھی اخراجات پورے کرنے میں، اسی طرح مشقت کی چکی میں پستے ہوئے تین برس گزر گئے تھے، ربیعہ نے ایم اے لی اور کر لیا تھا اور ابھی دو ماہ پہلے ہی اسے سرکاری اسکول میں نوکری بھی مل گئی تھی، تنخواہ اچھی تھی لہذا وہ بہت خوش اور مطمئن تھی اور چاہتی تھی کہ ذکیہ بیگم سسرالی کا کام کرنا چھوڑ دیں جبکہ ذکیہ بیگم کو اس کی شادی کی فکر سزا رہی تھی اور وہ اس کی شادی کے لئے جہیز جمع کرنے کے لئے آمدنی کا ذریعہ بڑھانے کا سوچ رہی تھیں،

اسی خیال کے تحت انہوں نے گھر کا اوپر والا حصہ کرایے پہ دینے کا سوچا تھا، اوپر دو کمرے تھے، غسل خانہ تھا، صحن تھا اور اوپر کا حصہ یوں بھی ان کے استعمال میں نہیں تھا تو اسے استعمال میں لا کر فائدہ اٹھایا جاسکتا تھا۔

☆☆☆

دروازے پر اچانک بہت زور سے دستک ہوئی تھی کے گملوں کو پانی دیتی ربیعہ اچھل گئی تھی، ذکیہ بیگم برآمدے میں سسرالی مشین رکھے کپڑے کی رہی تھیں۔

”یہ صبح کون آ گیا؟“ ربیعہ نے پانی کا پائپ ایک طرف رکھا اس دوران دروازہ دوسری بار دھڑا دھڑ بجا گیا تھا، وہ دوپٹہ شانوں پہ پھیلانی ہوئی تیزی سے دروازے کی جانب بڑھی اور دروازہ کھول دیا۔

سامنے ایک اجنبی شخص نیلی جینز کی پینٹ اور نیلی ہی جینز کی شرٹ میں ملبوس اپنے ہیرو کٹ کے ساتھ کھڑا تھا، ربیعہ اسے دیکھتے ہی بھڑک اٹھی۔

”ہاں جی کیا مسئلہ ہے، شہر کے آوارہ کتے آپ کے پیچھے پڑ گئے ہیں یا پولیس پیچھے لگی ہوئی ہے جو یوں دروازہ پینے جا رہے ہو توڑنا ہے کیا؟“

سامنے کھڑا شخص اس کو اس نان اسٹاپ حملے سے شینا گیا اسے تو فوج نہیں تھی کہ اس قدر شدید بمباری کا سامنا کرنا پڑے گا، اس لئے وہ تو اپنی دھن میں دروازہ بجائے گیا تھا۔

”معاف کیجئے گا مجھے دھیان نہیں رہا۔“

”کس بات کا؟“ ربیعہ نے کڑے تیوروں سے اسے گھورا۔

”میں سمجھا آپ لوگ سو رہے ہوں گے۔“

”کیوں ایسا کیوں سمجھا آپ نے؟ اور

سوئے ہوؤں کو چگانے کا یہ کون سا طریقہ ہے؟
چلے تھے ہمارے گھر کا دروازہ توڑنے، خیر ہو کون
تم؟ اپنے آنے اور دروازہ بجانے کا سبب بیان
کرو۔“ ربیعہ تیزی سے بولتی ہوئی اسے سچ سچ
بوکھلائے دے رہی تھی حالانکہ وہ ایم پی ٹی ایس
ڈاکٹر تھا، پر اعتماد اور سمجھدار تھا مگر اس لڑکی کے
سامنے اس کی بولتی ہوئی جملہ ہو گئی تھی شاید اس لئے کہ
وہ ایسے رد عمل کا تصور ہی نہیں کیے ہوئے تھا۔
”میں ڈاکٹر ارسلان احمد ہوں۔“ اس نے

اپنا تعارف کرایا۔

”لیکن میں مریض نہیں ہوں اور نہ ہی اس
گھر میں کوئی اور مریض ہے۔“ ربیعہ نے فوراً
جواب دیا۔

”میں کرایے دار ہوں۔“

”کس کے؟“ ربیعہ نے سوال کیا۔

”یہ نصیر اللہ مرحوم کا گھر ہے نا؟“

”دروازے کے دائیں جانب نیم پلیٹ پر
کیا نام لکھا ہے؟“ ربیعہ نے تیزی سے پوچھا تو
وہ دائیں جانب نیم پلیٹ پر نگاہ ڈال کر بولا۔
”نصیر اللہ لکھا ہے جی۔“

”تو پہلے پڑھ لیا ہوتا نا۔“

”پڑھ کر ہی دروازہ بجایا تھا۔“ وہ بولا۔

”نصیر اللہ مرحوم کو چگانے کا ارادہ تھا شاید
جو دھڑا دھڑ دروازہ بجایا چار ہاتھا۔“

”ربیعہ! کون سے دروازے پر؟ کس سے
بحث کر رہی ہو؟“ ذکیہ بیگم کی آواز آئی تو ارسلان
احمد بولا۔

”آئی! میں ہوں کرایے دار۔“

”کون سے کرایے دار؟“ ربیعہ نے ہنسی
اچکا کر دائیں ہاتھ کے اشارے سے پوچھتے
ہوئے کہا۔

”ہم کرایے پہ کمرہ دیں گے تو کرایے دار

کہلاؤں گے نا، پہلے سے ہی کرایے دار ہو گئے
واہ بھئی۔“

”کون ہے؟“ ذکیہ بیگم اٹھ کر دروازے
تک آگئیں۔

”السلام علیکم خالہ جی، میں ڈاکٹر ارسلان
ہوں مجھے مسز کرمانی نے بتایا کہ آپ کمرہ کرایے
پر دینا چاہتی ہیں تو میں یہاں اسی سلسلے میں حاضر
ہوا ہوں۔“

اس سے پہلے کے ربیعہ کچھ بولتی اس نے
موقع غنیمت جانتے ہوئے فوراً اپنا تعارف کرایا
اور جلدی سے اپنے آنے کا سبب بھی بیان کر دیا۔
”اچھا اچھا آؤ بیٹا اندر آ جاؤ جیتے رہو۔“

ذکیہ بیگم نے اس کی بات سن کر مسکراتے ہوئے
ڑکی سے اخلاق کا مظاہرہ کرتے ہوئے کہا اور
اسے اندر بلا یا مسز کرمانی سے انہوں نے ہی کہا
تھا کہ کوئی شریف کرایے دار چاہیے انہیں، اگر ان
کی نظر میں کوئی ہو تو بتائے گا سو انہوں نے ہی
ڈاکٹر ارسلان احمد کو ان کے گھر بھیجا تھا۔

”شکر یہ خالہ جی۔“ وہ سونک کا سانس لینا
مسکراتا ہوا اندر چلا آیا، ربیعہ نے اسے گھورتے
ہوئے دروازہ بند کر دیا۔

”آتے ہی رشتہ بھی بنایا اماں سے، خالہ
جی کا کچھ لگتا۔“ ربیعہ بڑبڑاتی مگر وہ سن کر مسکرا دیا
تھا۔

”ایک گلاس پانی مل سکتا ہے۔“ ارسلان
احمد نے ربیعہ کی طرف دیکھتے ہوئے استفسار کیا۔
”کیوں؟ رمضان میں روزے دار سے
پانی مانگتے ہوئے شرم نہیں آتی آپ کو، اتنے بٹے
کٹے ہو کر روزہ نہیں رکھتے تو یہ تو یہ گناہ ملے گا
آپ کو۔“ ربیعہ تیزی سے بولتی چلی گئی، ذکیہ بیگم
نے اپنا سر پکڑ لیا اور ڈاکٹر ارسلان نے اس کے
صبح سندر چہرے کو دیکھتے ہوئے کہا۔

”اور ایک پیاسے کو پانی نہ پلا کر گناہ تو
آپ کو بھی ملے گا۔“

”ارے واہ، خواہ مخواہ۔“ وہ تنک کر بولی۔
”ربیعہ! پانی لا فوراً۔“ ذکیہ بیگم نے گھور کر
کہنے پر وہ منہ بسورتی ہوئی پکن سے گلاس لینے
چلی گئی۔

”خالہ جی! میں صبح چار بجے کراچی سے
یہاں پہنچا ہوں، مسز کرمانی نے آپ کا ایڈریس
سمجھا دیا تھا اس لئے سورج نکلنے ہی یہاں چلا آیا،
سفر میں تھا اس لئے روزہ نہیں رکھا، لاہور سے
کراچی اور کراچی سے حیدرآباد آیا ہوں، یہاں
میری پوسٹنگ ہو گئی ہے ہسپتال میں تو چند ماہ تو
اس شہر میں اپنی خدمات پیش کرنا ہوں گی مجھے،
آگے کا اللہ مالک ہے۔“

”بیٹا! اپنا شناختی کارڈ دکھا دو اور کاپی مجھے
دے دو براہ مت ماننا، آج کل کے حالات نے
ایسا کرنے پر مجبور کر دیا ہے ہم کسی کو شناخت کیے
بغیر اپنا گھر کرایے نہیں دے سکتے یہ وقت اور
احتیاط کا تقاضا بھی ہے اور ضرورت بھی ہے۔“

ذکیہ بیگم نے سنجیدہ مگر نرمی سے اسے کہا۔
”جی خالہ جی بالکل درست فرمایا آپ نے
یہ میرا اصل شناختی کارڈ ہے آپ دیکھیں تو نوکالی
ایک دو دن میں کرا کے آپ کو دے دوں گا۔“

ارسلان نے اپنے والٹ میں سے اپنا شناختی کارڈ
نکال کر ذکیہ بیگم کی جانب بڑھاتے ہوئے کہا۔
”جیتے رہو بیٹا، کیا نام بتایا تھا تم نے اپنا
ارسلان؟“

”جی ڈاکٹر ارسلان احمد فرام لاہور۔“
ارسلان نے اپنا تعارف پھر سے کر لیا وہ شناختی
کارڈ پر لگی تصویر کو بغور دیکھنے کے بعد ارسلان کو
دیکھ کر گویا تصدیق کرنا چاہ رہی تھیں کہ یہ شناختی
کارڈ اس شخص کا ہی ہے یا کسی اور کا ہے، ذکیہ بیگم

کو یقین آ گیا یہ شخص ڈاکٹر ارسلان ہی ہے مگر پھر
بھی انہوں نے ربیعہ کو بھی شناختی کارڈ دکھا کر
تصدی کرنا ضروری سمجھا اور اسے آواز دے
ڈالی۔

”ارے ربیعہ! پانی لینے گئی تھی وہیں رہ گئی
ادھر آ۔“

”جی اماں آ گئی، لیس پانی پیئیں۔“ ربیعہ
نے احسان کی طرح گلاس ارسلان کی طرف
بڑھایا تھا۔

”شکریہ، زحمت کی معافی چاہتا ہوں۔“
ارسلان نے گلاس لے کر مردتا کہا تو وہ اترا کر
ذکیہ بیگم کی طرف متوجہ ہوئی۔

”یہ دیکھو، یہ کارڈ اسی بچے کا ہے نا؟“
”اماں، یہ بچے کہاں سے نظر آ رہے ہیں
آپ کو شناختی کارڈ تو انہی کا ہے اٹھائیں برس
کے ہیں موصوف اور آپ بچہ کہہ رہی ہو۔“ ربیعہ
نے شناختی کارڈ الٹ پلٹ کر دیکھتے ہوئے کہا تو
ذکیہ بیگم کی تسلی ہو گئی اور وہ ارسلان کو دیکھتے
ہوئے بولیں۔

”بیٹا! تم چاہو تو اوپر جا کر کمرہ دیکھ سکتے ہو،
چھ ہزار ماہانہ دینا ہو گا اور اگر کھانا ناشتہ ہم دیں
گے تو دس ہزار ماہانہ، تمہیں منظور ہو تو سر آنکھوں پر
ورنہ تمہاری مرضی ہے۔“

”ٹھیک ہے خالہ جی، میں کمرہ دیکھ کر ہی
فائل کروں گا۔“ ارسلان نے پانی پی کر خالی
گلاس اسٹول پر رکھتے ہوئے جواب دیا۔

”ہاں بیٹا، ٹھیک ہے آؤ میں تمہیں کمرہ دکھا
دوں اور ربیعہ تو چائے بنا لے ان کے واسطے، بیٹا
ناشتہ کرو گے یا کر کے آئے ہو؟“

”اماں! تم تو اسے سچ اپنا رشتہ دار سمجھ
تی ہو جو یوں چائے ناشتہ کا پوچھ رہی ہو، میں
اس صوبے دار کے لئے چائے ناشتہ نہیں

بناؤں گی ہاں۔“ اس سے پہلے کہ ارسلان کچھ بولتا رہیجہ نے تیزی سے کہا تو وہ اسے دیکھ کر دل ہی دل میں سچ و تاب کھانے لگا۔

”یہ لڑکی ہے لال مرچ جب سے آیا ہوں مرچیں چپا رہی ہے، ایک کمرہ کراپے پدے رہی ہے، بنگلہ ٹھوڑی کراپے پدے رہی ہو جو اتنا ترا رہی ہو، غرے دکھا رہی ہو۔“ ارسلان نے دل میں سوچا۔

”اچھا چپ کر جا، کسی آنے کے کو بھی دیکھ لیا کر جو منہ میں آتا ہے فٹ بک دیتی ہے۔“ ذکیہ بیگم نے جمل ہو کر اسے ڈنچا تو ارسلان شوخ لہجے میں بولا۔

”خالہ جی! یہ تو بڑی بری بیماری ہے آپ اس کا علاج کیوں نہیں کراتیں؟“
 ”اب تم آگئے ہو نا خالہ کے بھانجے تو علاج بھی ہو جائے گا۔“ رہبیجہ نے فوراً جواب دیا تو وہ بمشکل اپنی ہنسی روک پایا اور ذکیہ بیگم اسے بس گھورتی وہ سنیں، ارسلان کو کمرہ اور واش روم مناسب لگا تھا اور وہ دس ہزار میں قیام و طعام کا بندوبست کر کے اپنا سامان لانے اور شام تک گھر آنے کا کہہ کر چلا گیا تھا۔

”اماں! تم نے ان ڈاکٹر صاحب کو کرایے پہ تو رکھ لیا ہے اب مہینے بھر کا راشن بھی گھر میں ڈالو، کیا پکا میں، کھلائیں گے کرایے دار کو وہ ایسے ہی تو دس ہزار مہینے کے ہمارے ہاتھ پہ نہیں رکھ دے گا۔“ رہبیجہ نے ارسلان کے جاتے ہی ذکیہ بیگم سے کہا تو وہ اپنے گھٹنے سہلاتے ہوئے تھکے تھکے لہجے میں بولیں۔

”ارے ہاں پتا ہے مجھے، وہ کریانے والا حنیف ہے نا اسے یہی فون کر کے بول کے کسی لڑکے کو بیچ دے سامان کی لسٹ لے جائے آ کے اور سامان کے ساتھ بل بنا کے بیچ دے مجھ میں

اس وقت اتنی ہمت نہیں ہے کہ میں خود جا کے دکان سے سودا خرید لاؤں۔“

”میزبیاں چڑھو گی تو گھٹنے تو آپ ہی دہائی دیں گے نا، میں فون کر کے تیل کی ماش کر دیتی ہوں آپ کے گھٹنوں پہ۔“ رہبیجہ نے تیزی سے کہا۔

”نہ بس ماش تو تو رہنے دے، روزے میں جان مارے گی تو شام تک ادھ موٹی ہوئی پڑی ہوں گی۔“ ذکیہ بیگم نے سہولت سے منع کر دیا۔

”میری بہت فکر ہے اپنا ذرا خیال نہیں ہے روزے میں سلائی کے پڑے اٹھلائی ہو تم بھی تو جان مارو گی نا۔“

”تو پھر بولنے لگی، چل جو کام کہا ہے وہ کر جا کے، اس ڈاکٹر کے سامنے بھی یہی پٹریا زبان چل رہی تھی تیر، وہ تو شکر ہے کہ اس نے انکار نہیں کر دیا یہاں کراپے پر بنے سے۔“ ذکیہ بیگم نے ڈانٹنے والے انداز میں کہا۔
 ”بس تمہیں تو شکر کرنے کا بہانہ چاہیے اماں۔“ وہ موبائل پر کریانہ اسٹور کا نمبر ملاتے ہوئے بولی۔

”شکر ادا کرنے سے نعمت بڑھتی ہے نالائق لڑکی۔“

”نعمت کرنے سے نعمت بڑھتی ہے اماں، اگر ہم ہاتھ پہ ہاتھ دھر کے بیٹھ جائیں اور صرف شکر کا کلمہ پڑھتے رہیں تو اس سے ہمارے گھر کا راشن مفت میں کہیں سے نہیں آنے کا نہ ہی بجلی گیس کے بل ادا ہوں گے، البتہ محلے والے ضرور ہمیں اللہ لوک سمجھنا شروع کر دیں گے اور دم درود کے لئے ہمارے پاس آنا شروع ہو جائیں گے۔“

رہبیجہ نے نمبر پلانے سے دھیان ہٹا کر ذکیہ بیگم کو دیکھتے ہوئے جی سے کہا تو ذکیہ بیگم اسے

نا سنف اور بے بسی سے دیکھتے ہوئے بولیں۔

”سچ کہا ہے کس نے غربت یا تو انسان کو اللہ سے ملا دیتی ہے یا اللہ کو بھلا دیتی ہے۔“

”اللہ سے ملا دینے والی بات سچ کہی اماں آپ نے غربت میں مر کے انسان اللہ ہی سے تو چاہتا ہے، غربت اور امارت دونوں ہی انسان کا امتحان ہوتی ہیں یا تو انسان کو اللہ کے قریب لے جاتی ہیں یا پھر اللہ سے دور کر دیتی ہیں، شکر اور صبر کا ٹھیل ہے یہ تو سارا۔“ رہبیجہ نے سنجیدگی سے کہا تو ذکیہ بیگم نے حیرت سے اس کا چہرہ دیکھا جو کبھی کبھی تو ایسی عقل کی بات کرتی تھی سمجھداری کے بول بولتی تھی کہ وہ دنگ رہ جاتی تھیں، شاید حالات نے باپ کی جدائی نے اسے اس قدر حساس اور چڑچڑا، حقیقت پسند بنا دیا تھا، چھوٹی عمر میں ہی روپے پیسے کی کمی، معاشی کمی دیکھ لی تھی اس نے اور اب اسکول میں نوکری کرنا پڑ رہی تھی گھر کی گاڑی چلانے کو تو وہ ان باتوں کو اور زیادہ شدت سے محسوس کرنے لگی تھی، جب تک نصیر اللہ حیات تھے تب تک انہوں نے اسے کسی چیز کی کمی نہیں ہونے دی تھی، اکلوتی اولاد ہونے کی وجہ سے اس کے خوب ناز اٹھاتے تھے خوب پیش واز مہرے کرائے تھے اسے، مگر یہ تو باپ کی زندگی تک تھا نا، باپ کے پیسوں سے فرمائشوں اور خواہشوں کو پورا کیا جاتا تھا، اپنے پیسوں سے تو صرف ضروریات پوری ہوتی تھیں، فکر اور بے فکری کی زندگی کا بھی فرق تھا۔

”اللہ پاک! میری نازوں ملی بیٹی کے نصیب نیک کرنا اس کو ہمیشہ خوش، خوشحال اور عزت والی زندگی دینا اس کو محبت اور عزت دینے والا شریک حیات عطا کرنا کوئی دکھ میری رہبیجہ کا مقدر نہ کرنا میرے مالک۔“ نماز میں دعا مانتے ہوئے ذکیہ بیگم کی آنکھوں سے اشکوں کی جھڑی

جاری تھی، ماں تمہیں اسی لئے ان کی دعا میں صرف اپنی اولاد کی بہتری کی التجا شامل تھی، رہبیجہ نے انہیں یوں ہاتھ پھیلائے اشک بہاتے دیکھا تو بے کلمی ہو کر وہاں سے چلی گئی۔

☆☆☆

صبح سے شام اور اب رات ہونے کو تھی ڈاکٹر ارسلان احمد ابھی تک اپنا سامان لے کر نہیں آیا تھا، رہبیجہ نے اوپر والا کمرہ پھر سے صاف ستھرا کر دیا تھا، کمرے میں ایک سنگل مسہری تھی جس پر کاشن کی نئی چادر اور ٹیکے کے ساتھ سجا تھا، لکڑی کی دو کرسیاں ایک اسٹول تھا جو دائیں جانب ترتیب سے رکھے تھے اور بیڈ کے بائیں جانب کچھ فاصلے پر دیوار گیر الماری تھی جس میں کپڑوں جوتوں اور کتابوں کے الگ الگ ریک بنے ہوئے تھے، الماری سے کچھ فاصلے پر دیوار پر نیا آئینہ آویزاں تھا، جس کے پلائسٹک کے اسٹینڈ پر نئی کھٹی رکھی تھی، دروازے اور صحن میں کھلنے والی واحد کھڑکی پر نیلے اور سفید رنگ کے پھولدار پردے لٹکے تھے، اینٹوں کے فرش پر پلستر ہوا تھا اور کمرہ نئے رنگ و روشن کے سبب نیا نیا لگ رہا تھا اور ہلکے آسانی رنگ کی سفیدی ہونے کے باعث کمرہ روشن روشن اور کشادہ محسوس ہوتا تھا، ارسلان احمد کو ایسی لئے کمرہ پسند آ گیا تھا کہ گھر کے کینوں نے اسے صاف ستھرا رکھا ہوا تھا اور گھر کی خواتین کا سلیتہ بھی بھٹک رہا تھا، کمرے کی سینٹنگ اور صفائی میں۔

”اماں! عشاء کا وقت ہونے کو ہے تمہارا کرایے دار تو ابھی تک نہیں آیا۔“ رہبیجہ نے کھڑی پر وقت دیکھتے کہا تو ذکیہ بیگم فکر مندی سے بولیں۔

”اللہ خیر کرے کہیں کوئی مسئلہ نہ ہو گیا ہو ویسے بھی وہ بے چارہ تو نیا ہے حیدرآباد میں۔“

”تمہارا بھی جواب نہیں ہے اماں، پر اے شخص کی اتنی فکر کر رہی ہو حالانکہ لوگ تو اپنوں کی فکر نہیں کرتے۔“ ربیعہ نے انہیں دیکھتے ہوئے متعجب ہو کر کہا۔

”پر اے لوگوں کا خیال کریں، فکر کریں تو اللہ اپنوں کا بھی خیال رکھتا ہے۔“

”کون سے اپنے اماں، وہ جو آپ کو اپنی پسند سے زندگی گزارنے کا حق بھی نہیں دیتے، وہ جو ذرا سی حکم عدولی پر سارے رشتے ٹٹے ٹوڑ ڈالتے ہیں، اپنی مرضی اور پسند سے نکاح کرنے کا حق عورت کو اللہ نے دیا ہے، اسلام نے حق دیا ہے لڑکی کو کہ وہ اپنی پسند ناپسند کا اظہار کر سکتی ہے یہاں الٹا ہی حساب ہے، لڑکی اگر اپنی پسندیدگی کا اظہار کر دے تو وہ گناہ ہو جاتا ہے بے شرمی کہلاتا ہے، اس کی پاداش میں لڑکی سے تعلق ختم کر لیا جاتا ہے اور اگر لڑکی بے چاری بیوہ ہو جائے تو بڑے کردار سے کہا جاتا ہے، ”دیکھا ہماری نافرمانی کی تھی اپنی مرضی سے شادی کی تھی اب ہو گئی تابیوہ مل گئی ناسزا نافرمانی کرنے کی“ ہونہہ، اللہ کے کاموں کو اپنی مرضی سے عبارت کرتے ہیں، زندگی موت تو اللہ کے ہاتھ میں ہے نا اماں، پھر ان کا دل اس بات پر کیسے خوش ہو سکتا ہے کہ ان کی بیٹی بیوہ ہو گئی؟“

ربیعہ کو اپنے والد کے انتقال پر کسی کی کبھی ہوئی باتیں یاد آئیں تھیں کہ اس کے نانانے اس کے باپ کی موت کی خبر سن کر بے اختیار کہا تھا کہ ”یہ تو ہونا ہی تھا باپ کی نافرمانی کر کے شادی کی تھی نا اس کی سزا تو ملنی ہی تھی اسے۔“

”تو اس طرح مت سوچا کر یونہی کسی نے بے پرکی اڑائی ہوگی بھلا ماں باپ بھی اپنی اولاد کی تکلیف اور نقصان پہ خوش ہوئے ہیں ان کے تو کلیجے پھٹ جاتے ہیں اولاد کو دکھ اور تکلیف میں

دیکھ کر۔“ ذکیہ بیگم نے نظریں چرا کر اپنے دل کے درد کو چھپانے کی کوشش کرتے ہوئے کہا۔
 ”آپ کے سیکے والوں کے تو کلیجے نہیں پھٹے بلکہ ان کے تو دل پتھر کے اور احساسِ شجر ہیں، جیسی پلٹ کے آپ کی خبر تک نہیں لی بھی۔“
 ربیعہ نے غمی سے کہا تو ذکیہ بیگم قدرے تیز لہجے میں بولیں۔

”اچھا بس، میرے سیکے والوں کو برا بھلا کہنے کی ضرورت نہیں ہے اللہ سلامت رکھے میرا میکہ میرے ماں باپ اور میرے بھائی بہن کو گرم ہوانہ لگے، سدا کشی رہیں وہ سب۔“

”واہ اماں بیٹی ہو تو آپ جیسی جس سیکے کرنے مان نہ رکھا اس سیکے پہ اتنا مان، واہ کیا کہنے۔“

”کچھ کہنے کی ضرورت نہیں ہے، اوپر کمرے میں موم بنی اور نارنج رکھ کے آ اور ایک جگہ میں پانی اور گلاس بھی رکھ دو تجھ کو ارسلان کے واسطے، لوڈ شیڈنگ میں وہ بے چارہ کہاں اندھیرے میں ٹانگ ٹونیاں مارتا پھرے گا۔“
 ذکیہ بیگم نے فوراً بات کا رخ بدلتے ہوئے کہا تو وہ ہنس پڑی۔

”اماں! آنے تو دوا سے پانی بھی رکھ دوں گی اتنی گرمی میں پانی بھی گرم ہو جائے گا اس کے آنے تک اب یہ مت کہنا کہ دائر کو لڑکال کر اس میں برف بھر کے رکھ دوں اس کرایے دار کے واسطے، اس کا بندوبست وہ خود کرے گا ہم نے کوئی ٹھیکہ نہیں لیا اس کے ہر آرام کا ویسے بھی وہ ہمارا کرایے دار بن کے آ رہا ہے مہمان بن کر نہیں آ رہا۔“

”اف تو یہ میری توبہ، اے ربیعہ تو کتنا بولتی ہے اور بے جا بولتی ہے، ارے اتنی ہی زبان والی لڑکیاں کسی کو اچھی نہیں لگتیں سسرال جائے گی تو

اس زبان کے ساتھ مار کھائے گی برداشت کرنا اور نظر انداز کرنا سیکھ لے عورت کو بہت کچھ برداشت کرنا پڑتا ہے نہیں تو گھر نہیں بستا۔“ ذکیہ بیگم نے اس کے الوہی حسن کو گھر مندی سے دیکھتے ہوئے سمجھایا۔

”اللہ کی رحمت ہو جائے تو گھر کیا جنگل بیابان بھی بس جاتا ہے اماں، ساری بات ہے نصیب کی۔“ ربیعہ نے مسکراتے ہوئے کہا اور برآمدے میں بنی دیوار گیر الماری کھول کر موم بنی اور نارنج نکال کر بیڑھیوں کی جانب بڑھی ہی تھی کہ دروازے پر دستک ہوئی، اس کے بڑھتے قدم رک گئے اور وہ ذکیہ بیگم کی طرف دیکھتے ہوئے بولیں۔

”لہجے آ گیا آپ کا کرایے دار صبح جو کلاس لے تھی نا اس کا اثر ہے جیسی شریفانہ دستک دی ہے اب خود ہی استعمال کریں اس کا، میں یہ موم بنی، نارنج رکھنے جا رہی ہوں اوپر کمرے میں۔“
 ”پانی بھی رکھ دیجو۔“

”رکھ دوں گی پہلے آپ دیکھ لو کہ میں وہ پھر ہمیں سوتا سمجھ کر دروازہ نہ توڑنا شروع کر دے۔“
 ربیعہ یہ کہہ کر بیڑھیوں چڑھنے لگی، ذکیہ بیگم نے اس کے بڑھ کر دروازہ کھولا تو ارسلان احمد سامنے کھڑا مسکرا رہا تھا، دونوں ہاتھوں میں سوٹ کیس اور سفری جگ اٹھائے ہوئے تھا۔

”آگے بیٹا۔“ ذکیہ بیگم نے اسے اندر آنے کے لئے راستہ دیا۔
 ”جی خالد جی، مجھے تو آنا ہی تھا۔“ وہ جانے کس خیال کے تحت مسکراتا ہوا بولا اور اندر داخل ہو گیا۔

”اماں! ان سے کہہ دیں روزہ رکھنے کی توفیق ہو تو سحری اور افطاری کے لئے نیچے آنا ہوگا اوپر کوئی نہیں پہنچائے گا کھانا۔“ ربیعہ نے نیچے آ

کر ارسلان کو ذکیہ بیگم سے باتیں کرتے دیکھا تو فوراً کہہ دیا وہ اس کی طرف دیکھ کر مسکراتے ہوئے بولا۔

”جی بہتر، اور کوئی شرط یا حکم؟“

”بیٹا! تم اس کی باتوں کا برا مت ماننا یہ تو یونہی بولتی رہتی ہے۔“ ذکیہ بیگم نے ربیعہ کو گھورا اور ارسلان سے معذرت خواہانہ لہجے میں کہا تو ربیعہ فٹ سے بولی۔

”بڑے افسوس کی بات ہے اماں، ایک غیر مرد کے سامنے تم اپنی بیٹی کی برائی کر رہی ہو میں یونہی نہیں بولتی بس سچی اور صاف کرتی ہوں جو کچھ لوگوں کو ہضم نہیں ہوتی اس لئے مجھ منہ پھٹ تیز طرار، بد تمیز کہہ کر اپنے دل کو مطمئن کرنے کی کوشش کرتے ہیں۔“

”ربیعہ! کیا کہا تھا میں نے تجھے؟ چل پانی بنا جا کے۔“ ذکیہ بیگم نے اسے غصے سے دیکھتے ہوئے کہا اور تیز لہجے میں کہا تو ارسلان اپنی مسکراہٹ دبائے ربیعہ کے چہرے پر پھیلی سرحمی کو کھینچنے سے دیکھتے ہوئے کھڑا ہو گیا۔

”بظاہر ہی ہوں۔“ ربیعہ حیرت مندی باورچی خانے میں گھس گئی۔

”بیٹا کھانا کھاؤ گے؟“ ذکیہ بیگم پھر سے ارسلان کی طرف متوجہ ہوئیں۔

”نہیں خالد جی، کھانا میں کھا کر آیا ہوں، کل سے سفر میں ہوں اب تو صرف آرام کروں گا، آپ کی اجازت ہو تو میں اپنے کمرے میں جاؤں۔“ ارسلان نے بہت مہذب لہجے میں کہا۔

”ہاں ہاں بیٹا تم جاؤ جا کے آرام کرو روزہ رکھنا ہو تو الارم لگا کے سونا اور سحری کے وقت ادھر ہی آ جاؤ۔“ ذکیہ بیگم نے نرمی سے اپنائیت سے کہا۔

”ٹھیک ہے خالہ جی شب بخیر۔“ وہ مسکرا کر بولا اور اپنا سامان لے کر اوپر چلا گیا۔
”ربیعہ! کیا دریائے سندھ سے پانی بھرنے چلی گئی جو اب تک کمرے میں نہیں پہنچایا؟“

”پہنچا دیتی ہوں پانی، میں برتن دھور ہی تھی ذرا دیر صبر نہیں ہے آپ میں بھی کرایے دار کے سامنے مجھے پاگل بنا دیا۔“ وہ ناراض لہجے میں بولتی ہوئی باورچی خانے سے باہر گئی۔
”میں اگر تجھے ٹوکوں نہ تو تو کرا کے دار کو پاگل کر دے گی۔“

”ہاں اب تو کرایے دار ہی سب کچھ ہو گیا آپ کے لئے۔“ وہ رد ہاسی ہو کر بولی وہ بے گل ہو گئیں۔

”دیکھو میری بیٹی، میرا بحث کاموڈ نہیں ہے عشاء کی اذان ہو گئی ہے میں چلی نماز پڑھنے تو بھی اوپر ٹھنڈا پانی دے کر آ جاؤ نماز ادا کر کے سو جانا سحری میں اٹھنا ہی ہو گا۔“ ذکر سیکھ اپنی بات مکمل کر کے اپنے کمرے میں چلی گئیں اور وہ فرج میں سے ٹھنڈے پانی کی بوتل نکال کر ایک گلاس اٹھا کر اوپر چھت پہ چلی آئی، کمرے کی لائٹ جل رہی تھی کھڑکی بھی کھلی تھی، کمرے سے ملحق باتھ روم سے پانی گرنے کی آواز آ رہی تھی گویا ارسلان نہا رہا تھا، وہ بے دھڑک کمرے میں داخل ہو گئی، بیڈ پر سوٹ کس کھلا رکھا تھا جس میں ارسلان کے کپڑے، کچھ فائلیں اور شیونگ کٹ پر فریم کی بوتل رکھے ہوئے تھے، سفری بیگ دیوار کے ساتھ بند ہی رکھا تھا، ربیعہ نے پانی کی بوتل اور گلاس سائیڈ ٹیبل پر رکھتے ہوئے ارسلان کی فریم شدہ تصویر کو وہاں رکھے دیکھا اس نے غیر ارادی طور پر فریم اٹھالیا اور تصویر دیکھنے لگی۔

گندی رنگت سے دکتے چہرے میں دکھائی بھی تھی اور سیاہ آنکھوں میں سحر بھی تھا، کھڑی ناک، بھرے بھرے سرخ ہونٹ جن پر تھی مسکراہٹ بھی دلفریب تھی، قد چھ فٹ تھا اس کا اندازہ تو ربیعہ کو اسے دیکھ کر ہی ہو گیا تھا، بلاشبہ ڈاکٹر ارسلان احمد ایک وجیہ مرد تھا، ربیعہ نے دل ہی دل میں اس کی وجاہت کا اعتراف کیا تھا۔

”نظر لگا رہی ہیں یا نظر اتار رہی ہیں؟“ ارسلان کا شوخ لہجہ اس کی سامنے میں گونجا تو وہ شپٹا کر تصویر واپس سائیڈ ٹیبل پر رکھتے ہوئے اس کی آواز کی سمت ٹھوم گئی، وہ کیلئے بالوں میں بائیں ہاتھ کی انگلیاں پھیرتا بادامی رنگت کے کپڑے شوارٹس میں کافی فریش اور اسٹارٹ دکھائی دے رہا تھا۔

”کیا مطلب؟“ وہ بے شکل بول پائی۔
”مطلب یہ کہ آپ براہ راست بھی مجھے دیکھ سکتی ہیں اتنے انہماک کے ساتھ میں ہرگز مانتا نہیں کروں گا۔“

”تصویریں اصل سے زیادہ بہتر ہوتی ہیں انسان کے اصل چہرے کو چھپاتی ہیں اور ویسے بھی میں یہاں پانی رکھنے آئی تھی تصویر تو یونہی اٹھا کر دیکھ لی آپ سے بچ جو نہیں کرنی۔“ ربیعہ نے چوری پکڑے جانے پر اپنا اعتماد ہوتا محسوس کیا تھا مگر پھر بھی خود کو پر اعتماد ظاہر کرتے ہوئے تیزی سے بولی۔

”غور سے دیکھیں، تصویر بھی مجھ سے بچا کرتی ہے اور آپ بھی۔“ ارسلان نے آگے آتے ہوئے معنی خیز لہجے میں کہا تو وہ تھیر آئیز نظروں سے اسے دیکھتے ہوئے جانے کے لئے آگے بڑھی تو ارسلان نے اس کا راستہ روک لیا وہ اسے یوں اپنے قریب آتے دیکھ کر بوکھلا کر دو

نڈم پیچھے ہی تو دیوار سے جا لگی۔
”یہ کیا کر رہے ہیں آپ، جانے دیں مجھے۔“

”یہی تو میں کہنا چاہتا ہوں آپ سے یہ کیا کر دیا آپ نے پلیز جانے دیں نا مجھے۔“ ارسلان کا معنی خیز جملہ اس کی سمجھ میں ایکدم سے تو نہیں آیا تھا مگر جب سمجھ میں آیا تو اس کا روم روم تپ کر سرخ ہو گیا تھا۔
”پاگل ہوئے ہیں آپ؟“ ربیعہ کی آواز میں لرزش تھی۔

”اگر ہوں، تو سبب آپ ہیں۔“ ارسلان نے دیوار پہ اس کے دائیں بائیں اپنے دونوں ہاتھ رکھ کر اس کے جانے کی راہ مسدود کرتے ہوئے اسے وارنٹی سے دیکھتے ہوئے خمار آلود لہجے میں کہا اس نے خوف کے مارے آنکھیں بند کر لیں، سرخ پھیر لیا اس کا دایاں رخسار ارسلان کے چہرے کے بالکل قریب تھا اور وہ ضبط جذبات کی سعی میں اپنے ہونٹوں کو کھینچتے ہوئے اس کے سنڈر چہرے کو اسے قریب سے دیکھتے ہوئے بے قابو ہوتے دل پر حیرت زدہ تھا یہ اجانک وہ کیا سوچ رہا تھا، کیا محسوس کر رہا تھا اور اب کیا کرنے جا رہا تھا اس کے ساتھ؟ اسے اپنے جذباتوں، اپنے لفظوں پر اختیار کیوں نہیں رہا تھا۔

”ارے تم تو ڈر رہی ہو مجھ سے، یہ وہ لڑکی تو نہیں ہے جو مجھے بوکھلا دے رہی تھی، جس نے میری بولتی بند کر دی تھی وہ اس وقت میرے سامنے آنکھیں بند کیے کھڑی ہے خوفزدہ ہو رہی ہے مجھ سے۔“ ارسلان نے اس کے چہرے کو دیکھتے ہوئے اس کی حالت و کیفیت سے حظ اٹھاتے ہوئے کہا تو ربیعہ نے آنکھیں کھول کر اس کے چہرے کو دیکھا جو اس کی آنکھوں کے عین

سامنے تھا اس کے جسم سے اٹھتی صابن کی خوشبو عجیب سا احساس دلار ہی تھی وہ مسکراتے ہوئے کہنے لگا۔

”فکر نہ کرو مجھے حلال کر کے کھانے کی عادت ہے، مانا کہ تمہارا حسن کافر کرنے کے لئے کافی ہے مگر میرا حسن برسوں کا پرانا پانی نہیں ہے ابھی تک مسلمان کا دل ہے اس لئے جائز ناجائز اور حلال حرام کافر ق جانتا ہے سمجھتا ہے۔“
”تو..... اس حرکت کا کیا مطلب؟“ وہ بے شکل بولی۔

”اف یہ حیرت، یہ حسن، یہ معصومیت، یہ مجھے دیکھنا تمہارا..... دل پہ جبر کرنا محال ہے ربیعہ جی، جاؤ ابھی کے لئے معاف کیا۔“ وہ اپنے ہاتھ اس کے دائیں بائیں دیوار سے ہٹا کر ایک طرف ہو گیا گویا اسے جانے کا راستہ دیا تھا۔

”میں نے کون سا گناہ کیا تھا جو معاف کیا؟“ حسب عادت ربیعہ کی زبان میں جھلی ہوئی اور پوچھ بیٹھی۔

”اپنی قاتلانہ اور بے پروا اداؤں سے کسی بھولے مسافر کو بھلا لینا، گناہ نہیں ہے تو اور کیا ہے؟“

”پاگل۔“ وہ آہستگی سے بولی اور جانے لگی وہ سن چکا تھا فوراً ہی اس کے سامنے آ کر جرح کرنے لگا۔

”پاگل کیا کس نے ہے؟“
”مم..... مجھے کیا پتا؟“
”تمہیں پتا ہے جیسی تمہاری آواز کانپنی اور زبان لڑکھائی ہے اور اگر میں نے بتایا نہ تو لگ جتا جائے گا اس لئے ابھی تو جاؤ میرے کمرے سے۔“ وہ مسکراتے ہوئے اس کے چہرے کو وارنٹی سے دیکھتے ہوئے بولا۔
”میرے کمرے سے، تو ایسے کہہ رہے ہو

جیسے مالک ہو یہاں کے۔“ ربیعہ نے چڑ کر کہا۔
 ”مالک تو میں بن ہی جاؤں گا کمرے کا
 بھی اور تمہارا بھی، پھر پورے استحقاق کے ساتھ
 تمہیں اپنے ساتھ اپنے کمرے میں لاؤں گا اور
 تب جانے کا ہر راستہ تمہیں بند ملے گا۔“
 ”بد تیز، بے شرم، دل پھینک، تھر ڈگریڈ
 انڈین فلموں کا پٹا ہوا بیروہ مفت مشورہ دے رہی
 ہوں صبح پہلا کام یہ کرنا کے کی دماغی امراض کے
 ڈاکٹر سے اپنا معائنہ کروانا، خیر آباد آتے ہی
 تمہارے دماغ کے بیچ ڈھیلے ہو گئے ہیں، آہا بڑا
 مجھے لائن مارنے چلا ہے، ہونہر۔“ ربیعہ کا گویا
 ہوا اعتماد اور جلال پل میں واپس آیا تھا اور وہ
 اپنے مخصوص تیز لہجے میں بے نیازی سے بولی
 چلی گئی تھی اور ارسلان احمد اس کے اس انداز پر
 بے ساختہ ہنستا چلا گیا اور اس کے کمرے سے
 چلے جانے کے بعد بھی کئی دیر ہنستا رہا تھا۔

☆☆☆

وہ جو دل میں قیام کرتے ہیں
 وہی نیندیں حرام کرتے ہیں
 ارسلان احمد کی نیندیں کیا جا گنا بھی بے نکل
 و بے تاب ہو گیا تھا، ربیعہ اسے اچھی تو لگی تھی مگر
 وہ اسے یہ اندازہ نہیں تھا کہ وہ اس کا سکھ چین نیند
 آرام بھی چرائے گی دل سمیت۔

وہ تو یونہی اسے اس روز چھین رہا تھا مگر دل تو
 سچ سچ اسے اپنانے اور چاہنے میں پیش پیش تھا،
 اس کی صبح تو بجے سے شام چار بجے تک ہسپتال
 میں ڈیوٹی تھی، وہاں سے فارغ ہو کر وہ ایک
 پرائیویٹ ہسپتال میں پانچ سے نو بجے تک ڈیوٹی
 پر مامور تھا اور یہ پرائیویٹ ہسپتال کی نوکری اس
 نے اپنے ذاتی اخراجات پورے کرنے کے لئے
 کی تھی، ذکیہ بیگم کو اس نے ایڈوائس ایک ماہ کا
 کرایہ یعنی دس ہزار روپے پہلے دن ہی دے دیا

تھا، وہ صبح ساڑھے آٹھ بجے گھر سے نکلتا تھا تو
 رات کو ساڑھے نو بجے تک گھر لوٹتا تھا اور کبھی
 دل چاہتا تو روزہ افطار کرنے کے لئے شام میں
 گھر آ جاتا ورنہ ہسپتال میں ہی کینٹین سے کچھ
 لے کر کھا لیتا تھا، رات کو ذکیہ بیگم اسے کھانا گرم
 کر کے دیتیں اور جب وہ اوپر اپنے کمرے میں
 جانے لگتا تو اسے دودھ کا گلاس بھی تھا دیتیں
 کیونکہ ان کا خیال تھا کہ ارسلان صبح سے رات
 محنت کرتا ہے آرام کا وقت بھی نہیں ملتا بے
 چارے ڈاکٹر کو تو اسے طاقت کی ضرورت ہے اور
 دودھ مکمل غذا ہونے کے سبب اس کے لئے
 بہترین تھا، ارسلان ان کے اس طرح احساس
 کرنے پر خوش ہو کر ان کا شکریہ ادا کیے بند
 رہتا۔

دس دن گزر گئے تھے ارسلان کو ان کے گھر
 کرایے دار کی تنبیہ سے آئے ہوئے اور ربیعہ
 اس دن کے بعد سے اس کے سامنے نہیں آئی تھی
 سحری اور افطاری کے وقت وہ یا تو باورچی خانے
 میں ہوتی تھی سحری تیار کرنے میں مصروف یا پھر
 سحری کر کے اپنے کمرے میں جا چکی ہوتی تھی اور
 وہ اس کی ایک جھلک دیکھنے کے لئے ترس جاتا
 آج اتفاق سے وہ جلدی گھر آ گیا تھا پرائیویٹ
 ہسپتال سے چھٹی کر لی تھی اور بازار سے سموسے
 پکڑے اور فروٹ چاٹ بھی لے آیا تھا، دروازہ
 ذکیہ بیگم نے کھولا تھا اسے دیکھ کر خوشی سے مسکرا
 دیں۔

”بیٹا! آج جلدی آ گئے۔“

”بس خالد جی، آج دوسری نوکری سے
 چھٹی کر لی ہے روزے میں بہت محنت ہو جاتی
 ہے سو جا آج آپ لوگوں کے ساتھ افطاری کر
 لوں، یہ کچھ چیزیں افطاری کے لئے لایا ہوں۔“
 ارسلان نے اندر آتے ہوئے کہا اور شاپران کی

جانب بڑھا دیے، اس کی نظر محن میں رکھے گملوں
 کو پانی دینی ربیعہ پر پڑ چکی تھی اور آنکھوں کا کھنکھن
 دیدار کے پھولوں سے بھر گیا تھا۔

”بیٹا! ان چیزوں کی کیا ضرورت تھی، ربیعہ
 گھر میں بنا لیتی۔“ ذکیہ بیگم نے شاپر پکڑ کر
 سموسے پکڑوں کی خوشبو سونگھتے ہوئے کہا۔
 ”ربیعہ تو روز بناتی ہیں میں نے سوچا آج
 ان کو آرام دی جائے یہ بھی تو روز اندازتی گرمی میں
 روزے میں جن میں کام کرتی ہیں۔“ ارسلان
 نے برآمدے میں رہی کرسی پر بیٹھتے ہوئے ربیعہ
 کو دیکھتے ہوئے کہا تو ربیعہ بلس ہو گئی اور ذکیہ بیگم
 اس کے احساس پر خوش ہو کر بولیں۔

”جیتے رہو بیٹا، تم بہت خیال رکھنے والے
 بچے ہو، نیک ماں باپ کی اولاد لگتے ہو، پر بیٹا تم
 رات کو دیر سے لوٹتے ہو تب تک سب ٹھنڈا ہو
 جاتا ہے۔“

”کوئی بات نہیں خالد جی، ہم ڈاکٹر کو ٹھنڈا
 کھانا کھانے کی عادت سی ہو جاتی ہے ڈیوٹی کے
 دوران کھانے پینے کا ہوش ہی کہاں رہتا ہے؟“
 وہ سنجیدگی سے بولا۔

”ہاں یہ تو ٹھیک کہا تم نے، تم بیٹھو میں ذرا
 باورچی خانے سے ہو آؤں۔“ ذکیہ بیگم نرمی سے
 بولیں۔

”جی ضروری،“ وہ احترا ماناٹھ کر کھڑا ہو گیا وہ
 باورچی خانے میں آئیں تو وہ تیزی سے ربیعہ کے
 پاس چلا آیا۔

”ان پھولوں پودوں کو تو تم نے میرا بک
 دیا ہے ہمارے دل کے پودے کو کسی اپنی لوجہ اور
 چاہت کا پانی دے دو تا کہ یہ بھی کھل کر پھول بن
 جائے۔“ ارسلان نے اس کے سرخ ہونے
 چہرے کو گہری نظروں سے دیکھتے ہوئے مدہم
 آواز اور معنی خیز لہجے میں کہا تو وہ اپنے دل کی

دھڑکنوں کو قابو میں کرتے ہوئے بولی۔
 ”لگتا ہے آج آپ کو روزہ کچھ زیادہ ہی
 لگ رہا ہے جا کر ٹھنڈے پانی سے غسل فرمائیں
 آپ ہی ہوش ٹھکانے آجائیں گے۔“
 ”ہوش اڑائے آپ نے ہیں تو ٹھکانے بھی
 آپ ہی لگائیں گی۔“

”کہا بھی تھا کسی اچھے سے ڈاکٹر کو دکھائیں
 آپ۔“ وہ پانی کا ٹل بند کرتے ہوئے اسے
 مسلسل نظر انداز کرتے ہوئے بولی۔
 ”ہاں تو آیا تو ہوں ڈاکٹر کے پاس آپ
 دیکھ ہی نہیں رہیں۔“

”پلیز ان باتوں سے پرہیز کیجئے، میں کوئی
 ایسی ویسی لڑکی نہیں ہوں سبھے آپ۔“ ربیعہ تیز
 لہجے میں بولی۔

”آپ ایسی ویسی لڑکی نہیں ہیں، اسی لئے تو
 آپ سے ایسی باتیں کر رہا ہوں۔“ وہ سنجیدگی
 سے بولا ربیعہ نے تیز نظروں سے اسے دیکھا اور
 جانے کے لئے قدم بڑھایا ہی تھا کہ وہ یکدم سے
 اس کے سامنے آکھڑا ہوا اور اس کے چہرے کو
 دیکھتے ہوئے پوچھنے لگا۔

”تم مجھ سے چھٹی کیوں پھر رہی ہو؟“
 ”میں کیوں تم سے چھٹی پھر دوں گی تم صرف
 ہمارے کرایے دار ہو اور بس اور یہ مت سمجھنا کہ
 اکیلی لڑکی سمجھ کر تم بیمار کے دو بول بولو گے اور میں
 تمہارے دام میں پھنس جاؤں گی، کرایے دار ہو،
 کرایے دار بن کر ہی رہو۔“ ربیعہ نے غصیلے اور
 تیز لہجے میں کہا تو وہ مسکراتے ہوئے بولا۔

”اوں ہوں میں تو تمہارا پیارا اور شوہر نامہ دار
 بن کر رہوں گا۔“

”بکومت۔“ وہ بولی لہجہ غصے میں ڈوبا تھا۔
 ”قسم سے۔“ وہ یقین سے کہتا اس کے
 چہرے کے رنگوں کو اپنی آنکھوں میں جذب کرتا

ہوا سبز ہریاں چڑھ گیا، ارسلان کی آنکھوں سے جھپکتی چاہت کی سچائی اور اس کی باتوں سے ظاہر ہوتا جذبہ و احساس اسے یقین و بے یقینی کی کیفیت میں مبتلا کر رہا تھا۔

☆☆☆

ادھر محلہ والوں نے ارسلان احمد اور ذکیہ بیگم کے گھر کے بارے میں چہ میگوئیاں شروع کر دی تھیں، ایک نامحرم مرد ذکیہ بیگم کے گھر کس حیثیت سے رہ رہا تھا جبکہ ان کے گھر میں جوان بیٹی بھی موجود تھی۔

مغرب کی نماز ادا کر کے وہ دونوں ماں بیٹی فارغ ہوئیں تو گھر کے دروازے پر دستک ہونے لگی ساتھ ہی کسی نے کھٹی بھی بجا دی تھی۔

”اس وقت کون آ گیا؟“ ذکیہ بیگم نے خیرگی سے کہا۔

”مسجد سے بچے آئے ہوں گے افطاری میں حصہ ڈالنے کا پیغام لے کر۔“ ربیعہ نے بی بی کا ریوٹ اٹھا کر بی بی کی آواز کم کرتے ہوئے کہا۔

”اچھا میں دیکھتی ہوں۔“ ذکیہ بیگم اپنے گھٹنے سہلاتے ہوئے اٹھ کر دروازہ کھولنے لگیں۔

”السلام علیکم بہن جی۔“ ذکیہ بیگم نے دروازہ کھولا سامنے محلے کے چند معزز مرد حضرات کھڑے تھے انہیں دیکھ کر ایک صاحب نے سلام کیا۔

”وعلیکم السلام بھائی! خیریت ہے آپ سب میرے دروازے پہ اس وقت؟“ ذکیہ بیگم نے سلام کا جواب دیتے ہوئے ان سب کو خیر آمیز نظروں سے دیکھتے ہوئے استفسار کیا۔

”بہن جی اگر اجازت ہو تو ہم اندر آ کر بات کر لیں یوں گھر کے دروازے پر کھڑے ہو کر گھر کی باتیں کرنا مناسب نہیں لگتا۔“ رفیق

صاحب نے سنجیدگی سے کہا تو وہ متفکرانہ انداز میں انہیں دیکھتی دروازے سے ایک طرف ہو گئیں۔

”جی تشریف لائیے۔“

”شکر یہ۔“ وہ سات مرد تھے اور دو خواتین تھیں جو ذکیہ بیگم کے گھر کے صحن میں کھڑے تھے، ربیعہ بھی وہیں چلی آئی، ارسلان احمد نے یونہی جھانکا تھا، بیڑھیوں سے کہ اس وقت کون دروازہ بجاتا آیا ہے وہ بھی اتنے لوگوں کو دیکھ کر وہیں رک گیا۔

”جی کیسے کیسے آنا ہوا؟“ ذکیہ بیگم نے ان سب کو دیکھتے ہوئے پوچھا تو ایک صاحب بولے۔

”ذکیہ بیگم، ہم آپ کی بہت عزت کرتے ہیں آپ بڑھاپے میں، جوان لڑکی کا ساتھ ہے آپ کو خود بچنا چاہیے کیا آپ کو یہ سب زیب دیتا ہے؟“

”آپ کیا بات کر رہے ہیں بھائی صاحب میں سمجھی نہیں۔“ ذکیہ بیگم اور ربیعہ دونوں ان کی باتوں پر حیرت زدہ تھیں۔

”صاف بات یہ ہے ذکیہ بی بی، آپ نے اپنے گھر میں جوان لڑکے کو کرایے دار رکھ کر اچھا نہیں کیا۔“ محلے دار خاتون نصرت بی بی بولیں تو ذکیہ بیگم نے پوچھا۔

”کس کے لئے اچھا نہیں کیا؟“

”ہم سب کے لئے؟“ سب یک زبان ہو کر بولے۔

”جی ہاں بی بی، اس طرح تو پورے محلے کی لڑکیاں بے لگام ہو جائیں گی، ڈس کیبل اور مو بائل فون نے پہلے ہی کیا کم خرافات پھیلا رکھی ہیں، بے ہودگی میں کوئی کسر چھوڑی ہے کیبل اور سیل فون کے استعمال نے جواب آپ محلے میں

اپنے گھر میں جوان نامحرم مرد کو رکھ کر گناہ کا راستہ دکھا رہی ہیں لڑکے لڑکیوں کو۔“ رفیق صاحب نے ساٹ لہجے میں کہا۔

”یہ کیسی بے ہودہ باتیں کر رہے ہیں آپ لوگ؟“ ذکیہ بیگم مارے شرم کے پھٹ پڑیں، ربیعہ کا تو خون کھول اٹھا تھا ان کی بکواس سن کر۔

”ڈاکٹر ارسلان کو میں نے اپنے گھر کا دوا پر والا کمرہ کرایے پر دیا ہے یہ میرا گھر ہے مجھے ضرورت ہے پیسوں کی جیبی میں نے کمرہ کرایے پر اٹھایا ہے اور ڈاکٹر ارسلان ایک شریف لڑکا ہے۔“

”شرافت کا نقاب اٹھانے میں ایک لمحہ لگتا ہے بی بی۔“ کوئی صاحب بولے تو منظور الہی کہنے لگے۔

”بس بہت ہو گیا، بند کیجئے اپنی بکواس۔“ ذکیہ بیگم غصے اور تیز لہجے میں بولیں ربیعہ ان کا بازو تھامے ساتھ کھڑی تھی، باپ کے جانے بعد انہیں یہ دن بھی دیکھنا پڑے گا، یہ تو اس نے بھی سوچا بھی نہ تھا۔

”آپ کو اس لڑکے کا میرے ہاں رہنا اس لئے برا لگ رہا ہے نا کیونکہ میں نے آپ جیسے شریف مردوں کو اپنے گھر کی دہلیز پار نہیں کرنے دی، یہ آپ لوگ اپنی نیت ظاہر کر رہے ہیں جو آپ کی آنکھوں سے تو ہمیشہ جھپکتی تھی آج آپ لوگوں کی زبانوں سے بھی عیاں ہو گئی دل کا میل زبان سے زہر بن کر نکلتا رہا ہے، افسوس صد افسوس، میں آج تک یہی سمجھتی رہی تھی کہ آپ لوگ میری دل سے عزت کرتے ہیں، میری بیٹی کی عزت کرتے ہیں کیونکہ آپ سب بھی بیٹیوں والے ہیں، مگر آج پتا چلا کہ آپ لوگ ہماری عزت نہیں کرتے بلکہ ہماری عزت پر نظر پڑنے لگے ہوئے ہیں تو اس محلے کو شریفوں کا محلہ سمجھتی

رہی آج تک۔“

”بی بی یہ محلہ شریفوں کا ہی ہے، بے حیائی کا دروازہ تم نے کھولا ہے اس لڑکے کو اپنے گھر میں رکھ کے۔“ منظور الہی پچاس سالہ آدمی تھا عامیانہ لہجے میں بولا۔

”بکواس بن کریں آپ لوگ اور چلے جائیں یہاں سے۔“ ذکیہ بیگم غصے سے بولیں۔

”ہم تو نہیں جائیں گے پہلے اس لڑکے کو یہاں سے چلتا کر۔“ دوسری عورت فرزانہ بولی۔

”کیا مسئلہ ہے تم لوگوں کو ارسلان احمد سے؟ وہ بے چارہ تو صبح کا گھر سے نکلتا ہے تو رات کو گھر آتا ہے صرف سونے کے لئے۔“ ذکیہ بیگم اسی لہجے میں بولتی وضاحت کر رہی تھیں۔

”رات کو تو گھر پر ہی ہوتا ہے نا وہ لوٹا، اب رات میں کیا گل کھلائے جاتے ہوں ہم کیا جائیں؟“

”دفعہ ہو جائیں آپ سب یہاں سے۔“ ربیعہ کا ضبط اور صبر جواب دے گیا تھا غصے سے چیخ اٹھی۔

”بات سنو لڑکی! ہم کہیں جانے والے نہیں جب تک وہ لڑکا اس گھر سے نہیں چلا جاتا، کل ہم پھر آئیں گے۔“ منظور الہی نے بدکیزی سے کہا۔

”ہاں بالکل اس لڑکے کو اس گھر سے چلتا کر، یا پھر تم ماں بیٹی اس گھر اور محلے سے رخصت ہو جاؤ۔“ نصرت بی بی نے بہت خراش لہجے میں دھمکایا۔

”ورنہ ہم کوئی ترکیب کریں گے تمہیں سدھارنے کے لئے۔“

”بگڑے ہوؤں نے کبھی کچھ سنوارا ہے جو تم لوگ سنوارو گے؟ پہلے اپنی سوچ اور نیتیں تو سنوار سدھار لو پھر کسی کو سدھارنے کی بات

کرنا۔“ ربیعہ غصے سے تلخ لہجے میں بولی۔
 ”اور کان کھول کر سن لو تم سب یہ گھر ہمارا
 ہے قانونی مالک ہیں ہم اس گھر کے، ہم یہاں
 سے کہیں نہیں جائیں گے اور دیکھتی ہوں میں کہ
 کون ہمیں اس گھر سے باہر نکالتا ہے؟“

”لڑکی! بہت زبان چول رہی ہے تمہاری۔“
 نصرت لی بی بی نے کراہت لہجے میں کہتے ہوئے
 ربیعہ کو چشمیں نظروں سے گھورا، مگر ربیعہ نے پر
 اعتماد لہجے میں سب کو ٹاڈ دیا۔

”شکر کر کے میری صرف زبان ہی چل
 رہی ہے ورنہ بوقت ضرورت میں ہاتھ پیر بھی چلا
 لیتی ہوں آئی بات سمجھ میں؟ اس لئے بہتر یہی
 ہے کہ آپ یہاں سے نو دو گیارہ ہو جائیں ورنہ
 میں بھول جاؤں گی کے آپ لوگ مجھ سے صرف
 عمر میں کتنے بڑے ہیں۔“

”سن رہے ہیں آپ سب اس لڑکی کی
 باتیں کسے مجھے خالد خالہ کہتی تھی۔“ فرزانہ بولی۔
 ”تعلقی چھوٹوں سے ہی ہوتی ہے خاتون
 میں معافی چاہتی ہوں کے آپ کو خالد کہتی رہی،
 آج حالانکہ آپ اس قابل نہیں تھیں۔“ ربیعہ بولنا
 شروع ہو گئی تھی اور اب اسے چپ کرانا آسان
 نہیں تھا۔

”یہ تو ہماری بے عزتی کر رہی ہے۔“
 فرزانہ بیچ و تاب کھاتے ہوئے بولی۔

”پہل آپ لوگوں کی طرف سے ہوئی تھی،
 لہذا رد عمل کے لئے بھی آپ سب کو تیار رہنا
 چاہیے نا۔“ ربیعہ نے کہا تو ذکیہ بیگم دکھ سے ٹوٹتے
 لہجے میں بولیں۔

”رمضان کے مہینے میں تو شیطان قید کر
 دیئے جاتے ہیں پھر یہ۔“

”اماں! آپ پریشان مت ہوں انہیں
 کرنے دیں شیطانی کام کل سے انہیں ان کے

کیے کا جواب ملنا شروع ہو جائے گا۔“ ربیعہ نے
 انہیں تسلی دیتے ہوئے کہا وہ بڑی موڈی لڑکی تھی
 کبھی ذکیہ بیگم کو ”تعم“ کہتی تھی تو کبھی ”آپ“
 کہہ کر مخاطب کرتی تھی، اس کا ہر کام ہر انداز ہی
 نرالا تھا۔

”لڑکی! ہماری باتوں کو مذاق مت سمجھو، اگر
 ہماری بات نہ مانی تو دونوں نے تو ہم پنجائیت
 بلائیں گے پھر پنجائیت ہی فیصلہ کرے گی کے تم
 تینوں کے ساتھ کیا سلوک کرنا ہے؟“

”ایسی کی تھی تمہاری پنجائیت کی؟“ ربیعہ
 غصیلے اور جوشیلے تیز لہجے میں بولی، ذکیہ بیگم نے
 اسے خاموش کرانا چاہا مگر ناکام رہیں اور ڈر رہی
 گئیں کے کہیں بڑی مصیبت نہ آجائے۔

”ہمارے گھر کے معاملات میں دخل دینے
 والے آپ یا پنجائیت والے ہوتے کون ہیں؟
 جب ہمارے گھر میں قانون کی کویت آنے کو تھی
 تب آپ شریف محلے دار اور نیک دل بڑوسی کہاں
 غائب تھے؟ آج ہم اگر اپنے جینے کا بہتر مسلمان
 کرنے کے قابل ہو گئے ہیں تو آپ لوگ الٹی
 محلہ اور بڑوسی ہونے کا حق ادا کرنے چلے آئے
 ہیں، چلیں اس بہانے آپ سب کے اصل
 چہرے تو بے نقاب ہوئے، آپ لوگوں کی بری
 نیتیں اور گھٹیا سوچیں تو عیاں ہوئیں، دل و نظر
 کے آئینوں میں تو آپ سب ننگے اور بے ڈھنگے
 ہیں، بظاہر بہت اچھے مسلمان بنتے ہیں نا آپ،
 یہاں آنے سے پہلے، بے دھیانی میں تین فرض
 بھی ادا کیے ہوں گے اور ان شیطانی اور بے ہودہ
 خیالات اور سوچ کے ساتھ روزہ بھی رکھا ہوگا اور
 شاید یہاں سے جا کر تراویح پڑھنے کا تکلف بھی
 کر ڈائیں آپ لوگ، ہے نا، بس مجھے اتنا بتادیں
 کہ یہ جو کچھ آپ سب نے میرے گھر میں
 کھڑے ہو کر ارشاد فرمایا ہے اس کے ساتھ، اللہ

کے دربار میں کس منہ سے کھڑے ہوں گے
 آپ؟ رمضان کی حرمت، تقدس، نماز اور
 عبادت کا پاکیزہ پن کہاں سے لائیں گے آپ
 اپنے روزوں اور نمازوں میں، اس سچی اور پست
 سوچ کے ساتھ؟ ہمیں ہماری خامیاں اور عیب
 بتانے سے، آپ بے گناہ نہیں کہلائے جاسکتے۔“
 ”بات سنو لڑکی!“ ریتق صاحب نے کچھ
 بولنا چاہا مگر ربیعہ نے ان کی بولتی بند کرادی اور
 اسی پر اعتماد غصیلے، جوشیلے اور تیز لہجے میں بولی۔

”بہت سن لیں آپ کی باتیں، اب آپ
 میری بات سنیں انکل جی، مجھے آپ سب کے
 گھروں کی، آپ سب کی اور آپ کی اولادوں کی
 ساری خبریں ہیں، اگر آپ لوگ میرے گھر آکر
 مجھے اور میری ماں کو بے قصور اتنی گھٹیا باتیں سنا
 سکتے ہیں ناں، تو میں آپ کے کارنامے جہوتوں
 سمیت پورے محلے میں نشر کر سکتی ہوں، میں اچھی
 طرح جانتی ہوں کون کتنا نیک ہے اور کون کتنا
 شریف ہے، کس کی بیوی وفادار ہے، اور کس کی
 بیٹی نکلی حیادار ہے یہ سب میں بہت اچھی طرح
 جانتی ہوں، اس محلے میں شرافت کی جو گنگا بہہ
 رہی ہے نا اسے خاموشی سے بننے دیں، کنکر
 چھینیں گے تو میں بھی بتانے پر مجبور ہو جاؤں گی
 کے کہیں کتنی گنگا میں کس نے ہاتھ دھوئے ہیں؟
 ہم برائی اٹھانے سے پہلے اپنے ہاتھ کو غور سے
 دیکھ لیں گے کس کی طرف کس نیت سے بڑھتے
 رہے ہیں اور ایک بات اور اگر مجھے میری ماں کو
 اس گھر کو ذرہ برابر بھی نقصان پہنچا، کسی بھی نوعیت
 کا نقصان اگر ہمیں پہنچایا گیا تو اس سب کے
 ذمے دار آپ سب نوکے نو افراد ہوں گے یہ
 بات میں پولیس کو آج کی تاریخ گزرنے سے
 پہلے ہی بتا دوں گی اور آپ لوگوں کے نام بے
 موبائل فونج کے پولیس کو دے دوں گی، سمجھے

آپ لوگ۔“ ربیعہ نے بہت جرأت مندانہ انداز
 میں کہتے ہوئے موبائل دکھاتے ہوئے کہا۔
 ”قت..... تم نے ہماری فلم بنالی۔“ فرزانہ
 نے بوکھلا کر کہا تو ربیعہ مسکراتے ہوئے بولی۔

”جی ہاں، آپ سب اتنا اچھا بول رہے
 تھے تو اس ڈرامے کی بلکہ بد معاشی، غنڈہ گردی
 اور بد تیزی کی فلم تو بننی چاہیے تھی نا۔“ ربیعہ کی
 باتوں نے سب کے ہوش اڑا دیے، سب شٹنا
 گئے، انہیں دھمکانے، رعب دکھانے آئے تھے
 ان کی عزت پر انگلی اٹھا رہے تھے اب اپنی آن پر
 بن آئی تھی۔

”دیکھو ربیعہ بیٹی!“ منظور الہی کا لہجہ اور
 انداز ایک دم بدلا تھا اپنے خلاف ربیعہ کے عزائم
 جان کر مگر ربیعہ نے انہیں خاموش کرادیا۔

”نہ مجھے بیٹی مت کہیے صاحب، جو کچھ
 آپ کہہ چکے ہیں یہاں آکر اس کے بعد میرا نام
 لینے یا مجھے خوشامد میں بیٹی کہنے کی ضرورت نہیں
 کسی کو، آپ ہماری جتنی عزت کرتے ہیں وہ آج
 ہم نے دیکھ لیا ہے، ہم جو عزت آپ سب کی آج
 تک کرتی تھیں وہ اب آپ لوگ دوبارہ بھی نہیں
 دیکھیں گے اور وہ کہتے ہیں نا کہ اپنی عزت اپنے
 ہاتھ ہوتی ہے تو آئندہ اس گھر کا دروازہ کھٹکھٹانے
 یا اس گھر کی جانب دیکھنے سے پہلے یہ بات ضرور
 سوچ لیجئے اور اپنی اپنی اولادوں کو بھی اچھی طرح
 سے سمجھا دیجئے گا، اب آپ سب یہاں سے
 تشریف لے جائیں اور اگر تعمیر ملامت کرے،
 نیتوں کا نثر و شرم دلانے خود سے نظریں ملانے کی
 تاب نہ ہو تو، آج بچے دل سے نماز تراویح ادا
 کیجئے گا یہاں سے جا کر، کیونکہ رمضان کا بابرکت
 مہینہ ہے اس میں مانگی گئی دعا اور صدقہ دل سے
 کی گئی توبہ اور معافی بھی رو نہیں ہوتی، جایئے
 دروازہ کھلائے۔“

ربیعہ نے تو کسی کو کچھ کہنے کے قابل ہی نہیں چھوڑا تھا سب ایک ایک کر کے دروازے سے باہر نکل گئے اور ربیعہ نے دروازہ بند کر کے لاک لگا دیا۔

”میں بہت شرمندہ ہوں خالد جان، کہ میری وجہ سے آپ کو اتنا سب سننا اور سہنا پڑا۔“ ذکیہ بیگم اور ربیعہ نماز عشاء سے فارغ ہوئی تھیں کہ ارسلان ان کے پاس آیا اور شرمندگی سے کہا اس سے پہلے کہ ذکیہ بیگم کوئی جواب دیتیں ربیعہ فٹ سے بولی۔

”آپ کو شرمندہ ہونا بھی چاہیے۔“
 ”میں خالد جان سے بات کر رہا ہوں۔“
 ”ایک تو یہ ہر کسی کو جان کہنا شروع ہو جاتا ہے کھڑے کھڑے رشتے گھڑ لیتا ہے۔“ ربیعہ خنی اور طنز سے بولی تو وہ وضاحتی لہجے میں بولا۔
 ”ہر کسی کو نہیں کہتا صرف اس کو جو دل کو خاص لگتا ہے۔“
 ”باتیں جتنی مرضی بنالو۔“ وہ تلخی سے بولی۔

”تمہارا غصہ بجا ہے، لیکن مجھے اندازہ نہیں تھا کہ یہاں محلے والے ایسی گھٹیا سوچ رکھتے ہیں۔“

”کیوں اندازہ نہیں تھا تمہیں، تم بھی تو ایک مرد ہی ہونا۔“ ربیعہ غصیلے لہجے میں بولی تو ذکیہ بیگم پریشانی اور دکھ سے نڈھال بیٹھی تھیں اسے ٹوک گئیں۔

”ربیعہ! بس اب چپ کر جا۔“
 ”اماں! اس شخص کی وجہ سے ہمیں اتنی بے عزتی سہنا اور گھٹیا باتیں سننا پڑی ہیں آج۔“

”تو اس میں اس بے چارے کا تو کوئی قصور نہیں ہے، تصور تو میرا ہے کہ میں نے اکیلے مرد کو کراہیے پدے دیا۔“ ذکیہ بیگم نے سنجیدہ

لہجے میں کہا انہیں اس وقت اپنی اس غلطی کا شدت سے احساس ہو رہا تھا، کہ جوان بیٹی کے گھر میں ہوتے ہوئے جوان مرد کو کراہیے دار کی حیثیت سے نہیں رکھنا چاہیے تھا۔

”ہاں تو میں نے تو پہلے ہی کہا تھا تم سے کہ بیوی بچے والے کو کراہیے دار رکھو یا کم از کم بیوی والا تو ہو پر تم نے میری بات پہ دھیان ہی نہیں دیا، اب دیکھ لیا تجھ؟“ ربیعہ تیزی سے بولتی چلی گئی چہرہ غصے سے لال ہو رہا تھا۔
 ”اچھا میری ماں چپ کر جا ہو گئی غلطی مجھ سے اب کیا پیر پکڑوں تیرے۔“ ذکیہ بیگم جو پہلے بھی پریشان تھیں ربیعہ کی نان اشاپ پسلی زبان سے نکال کر غصے سے بولیں۔

”نہاں تم میرے پاؤں مت پکڑو میں ہی تمہارے آگے ہاتھ جوڑتی ہوں میرا کہا سنا معاف کر دو اور اس ڈاکٹر کو یہاں سے چلتا کرو اور اس کا ایڈوائس بھی اسے واپس کر دو۔“ ربیعہ نے باقاعدہ ہاتھ جوڑ کر ان سے کہا اور دور رگی کرسی پہ جا بیٹھی، اس کا چہرہ غصے سے سرخ ہو رہا تھا، لہجے میں حالات کی خلی گلی تھی، وہ نازک سی سنڈری لڑکی کیسی آزمائشوں میں گھر کر ایسی ہو گئی تھی ارسلان احمد کو اس بات کا بخوبی احساس ہو رہا تھا۔

”اس طرح تو محلے والے سمجھیں گے کہ آپ دونوں ان سے ڈر گئیں ہیں اور وہ لوگ آپ کو آئندہ بھی ڈرانے دھمکانے چلے آیا کریں گے۔“ ارسلان نے اسے دیکھتے ہوئے سنجیدگی سے کہا تو ذکیہ بیگم بولیں۔

”ارسلان ٹھیک کہہ رہا ہے۔“
 ”یہ ارسلان اس وقت کیوں نہیں بولا جب محلے کے وہ سب شریف زادے ہمارے گھر میں کھڑے ہمیں الزام دے رہے تھے ہماری عزت

پر انگلی اٹھا رہے تھے، تب تو یہ شخص بزدل اور ذریعہ بنا چھپ کر تماشا دکھتا رہا اور اب آ گیا ہے شرمندگی کا اظہار کرنے ہونہ، یہ مرد ہے، محلے والے ناحق الزام دھر گئے کہ مرد کو گھر میں رکھا ہوا ہے مرد ایسے ہوتے ہیں کیا؟ جو دو مظلوم مجبور اور اکیلی عورتوں کو بے عزت ہوتے دیکھتے رہیں؟ ویسے خالد جان خالد جان کہتے زبان نہیں کھلتی اور جب وقت پڑا تو خالد کا بھانجا بکری ہو گیا، رشتے تو نبھانے سے بنتے ہیں یونہی زبانی کلامی باتیں بنانے سے نہ رشتے بنتے ہیں نہ ہی نبھتے ہیں۔“

”بس یا اور کچھ؟“ ارسلان نے اس کے اندر کا غبار نکل جانے دیا اور جب وہ خاموش ہوئی تو بہت محل کا مظاہرہ کرتے ہوئے پوچھا۔

”بس تم یہاں سے جاؤ ڈاکٹر۔“
 ”کیا یہ اس مسئلے کا حل ہے؟“ ارسلان نے سوال کیا۔
 ”نہیں۔“ ذکیہ بیگم نے متشکرانہ لہجے میں کہا تو وہ دونوں ان کی جانب دیکھنے لگی۔

”محلے والوں کی اصلیت اور ذہنیت آج سامنے آ گئی ہے، اکیلی عورت ہو یا جوان لڑکی ہو مرد کے سہارے کے بنا ایسے ہی ہے جیسے بھینسوں کے زرخے میں ہرن، جیسے چیل کے بچوں میں چمپا، یہ لوگ ایسے ہی تھے ہمیشہ سے، بس ان کی اصلیت ذہنیت اور حقیقت کو سامنے آنے باہر نکلے اور بے قابو ہونے کا کوئی موقع کوئی بہانہ درکار تھا سو وہ اب انہیں مل گیا اور وہ اپنے دانت اور زبانیں تیز کر کے ہمارے دروازے پر چلے آئے۔“

”اب کیا ہوگا اماں، ہم تو اپنے ہی گھر میں غیر محفوظ اور بے اماں ہو گئے، کتنے گینے لوگ ہیں محلے والے۔“ ربیعہ نے فکر مندی سے انہیں

دیکھتے ہوئے کہا۔
 ”گالی نہیں دیتے۔“ ذکیہ بیگم نے اسے ٹوکا۔
 ”اور کیا دعائیں دیتے ہیں؟“
 ”ہاں دعا دو ایسے لوگوں کو کہ اللہ ان کو ہدایت دے۔“

”بس رہنے دو اماں، ہمارا محلے والوں پر سے اعتبار بھروسہ سب اٹھ گیا، دل میں کہیں یہ احساس اور اطمینان تو تھا کہ ابو کے بعد اس محلے میں کچھ ملے نہ ملے ہمیں عزت تو ملتی ہی رہے گی، اچھے برے وقت میں محلے دار کام تو آئیں گے ہم اکیلے تو نہیں ہوں گے، مگر سب کا بھرم جاتا رہا آج ہمارا بھی اور محلے داروں کا بھی جو اپنے گھروں میں موجود بہنوں، بیٹیوں کو دیکھتے نہیں ہیں کہ وہ کیا گل کھلا رہی ہیں ہم پہ رعب جمانے، حکم چلانے آن بیٹھے ہیں، اب اگر دوبارہ وہ لوگ یہاں آئے نا، تو میں بھی ان کی بہنوں بیٹیوں کے کروت اور یہ نصرت اور فرزند جیسی آئینوں کو ان کے مردوں، شوہروں کے چھن دکھا دوں گی، لگ پتا جائے گا ان سب کو، جو بڑے پارسائی کے شرافت کے علمبردار بنے ہم یہ تہمت لگانے آئے تھے۔“ ربیعہ نے سنجیدہ مگر سرخ اور تیز لہجے میں کہا ارسلان احمد خاموشی سے کرسی پر بیٹھا ان دونوں کو دیکھ اور سن رہا تھا، ربیعہ کی زبان اگر چلتی تو غلط نہیں چلتی تھی آج جس طرح اس نے محلے داروں کی بولتی بند کرائی تھی اور انہیں دھمکی بھی دی تھی جس سے وہ سب شیشا گئے تھے ارسلان اس کی ذہانت اور سمجھداری کا قائل ہو گیا تھا، وہ اپنے حق کے لئے لڑنا اور نا انصافی اور جھوٹ کے خلاف آواز اٹھانے کی جرأت رکھتی تھی اس کی یہ اس خوبی نے بھی ارسلان احمد کے دل میں اس کی جگہ گہری کر لی تھی۔

”نہ ایسا نہیں کرتے۔“ ذکیہ بیگم نے ربیعہ کو سمجھاتے ہوئے کہا۔

”کسی کا عیب پتا چل جائے تو اسے چھپاتے ہیں اس کا چرچا نہیں کرتے یہی تمہارا بڑا پن اور خوبی ہے، اعلیٰ ظرفی اور بلند اخلاق و کردار یہی تو ہے چندا، ہم ان جیسے نہیں ہیں ہمیں یہی تو ظاہر کرنا ہے۔“

”بس رہنے دو اماں آپ کی نصیحتوں اور کتابی باتوں سے محلے والوں کے منہ بند ہونے والے نہیں ہیں اور نہ ہی یہ دور خاموشی سے سر جھکا کے بیٹھے اور روئے کا ہے اپنے حق کے لئے آواز بلند کرنا ہمارا حق بھی ہے، فرض بھی ہے، ورنہ یہ بے بھینریے بن جائیں گے اور بزدل گینڈ شیر ہو جائیں گے اور ہمارا جینا دو بھر کر دیں گے۔“ ربیعہ نے حقیقت پسندانہ انداز میں حالات کا تجزیہ کرتے ہوئے سنجیدہ سپاٹ اور سچ لہجے میں جواب دیا تھا۔

”بات تو تیری ٹھیک ہے۔“ ذکیہ بیگم گہرا سانس لہوں سے خارج کرتے ہوئے آزر دگی سے بولیں۔

”اب جبکہ محلے والوں کی اصلیت سامنے آ چکی ہے تو میں تجھے لے کر یہاں نہیں رہ سکوں گی، تجھے تو تیری جان آن کی فکر ہونے لگی ہے۔“ ”قسم سے اماں، تم نے یہ بات کہہ کے اپنی بیٹی کی صلاحیتوں کو انڈر ایسٹی میٹ کر دیا ہے، ارے میں کوئی میٹھی گولی نہیں ہوں کہ کوئی مجھے آسانی سے نکل لے گا۔“ ربیعہ نے تاسف سے نفی میں سر ہلا کر کہا۔

”بیٹی گولی نہ سہی لڑکی تو ہے نا، اور لڑکی چاہے کتنی بھی بہادر کیوں نہ ہو میٹھی گولی جیسی ہی ہوا کرتی ہے جسے ہر ایرا غیرا کھانے چوسنے اور نکل جانے کو تیار بیٹھا ہوتا ہے۔“

”میں خالہ جان کی بات سے متفق ہوں۔“ ارسلان احمد نے بھی خاموشی کا قفل توڑتے ہوئے کہا۔

”آپ سے رائے مانگی کس نے ہے؟“ ربیعہ نے نظر کیا تو وہ مسکرا کر سنجیدگی سے گویا ہوا۔ ”لیکن میں اپنی رائے دینا ضروری سمجھتا ہوں کیونکہ اس سارے معاملے کی بنیاد اور وجہ میں بنا ہوں اور میری وجہ سے جو ہوا برا ہوا باوجود اس کے کہ میرا قصور نہیں ہے پھر بھی مجھے آپ دونوں کی فکر ہے، خالہ جان، آپ کے لئے پریشان ہیں اور ان کی پریشانی بجا ہے کیونکہ ان کے سر پہ شوہر نام کی چادر ہے نہ ہی بیٹا کے بارے میں کا بہار اور مان بھروسہ ہے۔“

”کیا مطلب ہے من باتوں کا؟“ ربیعہ نے پوچھ کر پوچھا۔

”میں صرف یہ کہنا چاہ رہا ہوں کہ آج جو کچھ یہاں ہوا اس سے آپ کے اور اہل محلہ کے درمیان ایک فٹنچ خائل ہو گئی ہے پہلے والی بات بھی نہیں بن سکے آپ دونوں کے سچے اہل محلہ کی سوچ دیکھ سنی آپ نے، ربیعہ جی، ایک بار کسی کی آنکھ سے شرم و حیا کا پردہ اتر جائے نا پھر وہ کھلم کھلا بے حیائی اور بے حیرتی یہ اتر آتا ہے ایسے انسان کو کسی کی پروا نہیں ہوتی نہ کسی کی جان، آن، آبرو کا احساس باقی رہتا ہے، آپ کے اور اہل محلہ کے سچے ایک لحاظ پاس اور ہمدردی کا جو پردہ تھا وہ اب سرک گیا ہے، ہٹ گیا ہے وہ مروت کا پردہ سچ سے، لہذا وہ لوگ پھر سے آپ لوگوں کو پریشان کرنے آئیں گے میرے جانے کے بعد بھی وہ آپ کے بارے میں ایسی ہی باتیں کریں گے۔“

”ارسلان بیٹا ٹھیک کہہ رہا ہے ربیعہ، یہ لوگ جو ہمیں مرو تیا یا ہمدردی میں عزت دیتے تھے

اب وہ بھی نہیں دیں گے اور اگر ان نام نہاد شریفوں نے ہمارا باریک کٹ کر دیا تو ہم تو اپنے ہی گھر میں قید ہو کر رہ جائیں گے، چور بن جائیں گے اپنی ہی نظروں میں، ایک خوفزدہ اور غیر محفوظ زندگی ہم کب تک گزاریں گے؟ اپنے ہی محلے میں ایسے الزام لگ کر بدنام ہونے والی لڑکی سے شادی کون کرے گا؟ میں کیسے اور کہاں کس کے ساتھ بیاہوں گی تمہیں؟“ ذکیہ بیگم ماں ٹھہری لہذا ہر زاویے سے حالات کو دیکھ اور سوچ رہی تھیں، نہایت سنجیدہ اور فکر مند لہجے میں بولیں۔

”تو اماں اس مسئلے کا حل کیا ہے؟ اب ہوگا کیا؟“

”تمہارا نکاح ہوگا۔“ ارسلان نے اس کے چہرے کو دیکھتے ہوئے پر سوچ انداز میں کہا۔

”کیا؟“ وہ حیرت سے سچ اٹھی۔ ذکیہ بیگم نے بھی حیرانگی سے ارسلان کی طرف دیکھا تھا انہیں اس کا بتایا گیا یہ حل بہت معقول محسوس ہوا تھا۔

”ہاں یہی اس مسئلے کا مناسب حل ہے۔“

”تمہارا دماغ تو ٹھکانے پر ہے۔“ ربیعہ نے غصیلے لہجے میں کہتے ہوئے اسے شعلہ بار نظروں سے دیکھا۔ ”میرا دماغ تو ٹھکانے پر ہے اب تمہیں ٹھکانے پر لگانا ہے۔“ ارسلان اسے دیکھتے ہوئے مسکراتی بات کہی۔

”اے مسکراتی خیر سے کچھ بھی کہے جلے جا رہے ہو تم۔“ ربیعہ نے اٹکی اٹھا کر اسے دیکھتے ہوئے سپاٹ لہجے میں لہذا۔

”ارسلان سچ کہہ رہا ہوں یہی اس مسئلے کا حل ہے۔“ ذکیہ بیگم نے کھوئے کھوئے اور ٹھکے ہوئے لہجے میں کہا۔

”اماں! آپ بھی۔“

”آج جو بھی ہوا اس کے بعد یہ لوگ تمہارے کردار پر انگلیاں ہی اٹھائیں گے کیونکہ ان کی ذہنیت ہی ایسی گری ہوئی ہے اس لیے بہتر یہی ہے کہ تمہارا نکاح کر دیا جائے۔“

”اچھا اور کس سے ہوگا میرا یہ نکاح؟“

”مجھ سے۔“ ارسلان نے فوراً جواب دیا تو وہ یوں اچھلی جیسے کسی بچھوئے ڈنک مارا ہو جبکہ ذکیہ بیگم تو اس حل پر مارے خوشی کے آبدیدہ ہوئیں۔ انہیں ڈاکٹر ارسلان احمد شروع سے ہی اپنا اپنا اور اچھا انسان لگا تھا۔ اب وہ ان کے اس مشکل وقت میں ان کا ساتھ بھارہا تھا تو خوشگوار حیرت میں مبتلا ہو رہی تھیں۔ نجانے کیا سوچ کر وہ برآمدے میں چلی گئیں۔

”کیوں؟ تم کیوں یہ مہربانی کرنے چلے ہو؟“ ربیعہ نے اسے ٹھوکتے ہوئے سوال کیا۔

”تمہیں ایک مرد کا تحفظ چاہیے اور مجھے میری محبت چاہیے اور شادی تو مجھے تم سے ہی کرنا تھی حالات نے ابھی ایسا کرنے پر مجبور کر دیا ہے اور شادی تو تم نے بھی ایک دن کرنی ہی ہے نا تو مجھ سے کیوں نہیں؟ قسم سے دل و جان سے اس رشتے کو نبھاؤں گا یہ سب جو ہوا میری یہاں موجودگی سے ہوا نہ میں اپنی تمہارے گھر موجودگی کو ایک معتبر نام دینا چاہتا ہوں یقین کرو تم یہ کسی کی میٹھی نگاہ نہیں پڑنے دوں گا۔ یہ تمہاری عزت کا سوال ہے ربیعہ اور میں یہ بات برداشت نہیں کر سکتا کہ تم پر کوئی اٹکی اٹھائے۔ تمہیں بدنام کرنے کی کوشش کرے یا تمہارے کردار کو خدگار کرنے کی جرات کرے اس لیے تمہارا میرے ساتھ نکاح ہونا ضروری ہے۔“ ارسلان نے اس کے قریب آ کر مدھم آواز اور نرم لہجے میں سمجھایا تو وہ اس کی بات کو سمجھتے ہوئے سنجیدہ لہجے میں بولی۔

”ڈرا سی بیوقوفی اور غلطی کی اتنی بڑی

”قدرت کے ہر کام میں کوئی مقصد چھپا ہوتا ہے سمجھنے کی کوشش کرو ہم نکاح نامہ دکھا کر محلے والوں کے منہ بند کر سکتے ہیں۔“ ارسلان نے اسے رساں سے سمجھایا۔

”ٹھیک ہے صرف مجبوری کی وجہ سے محبت کی وجہ سے نہیں۔“ ربیعہ ہار مانتے ہوئے سپاٹ لہجے میں بولی۔

”انشاء اللہ ایک دن آئے گا جب تم مجھے اپناؤ گی محبت کی وجہ سے مجبوری کی وجہ سے نہیں ہیں۔“ وہ یقین سے بولا۔

”سوچ ہے تمہاری۔“
”قسم سے۔“ ارسلان نے اس کی آنکھوں میں دیکھتے پر یقین لہجے میں کہا۔

”قسمیں صرف کھانے کے لیے ہوتی ہیں بھانے کے لیے نہیں ہوتیں۔“ ربیعہ نے طنز سے کہا۔

”لیکن میں تمہیں ہمیشہ بہت خوش رکھوں گا قسم سے اور میں اپنی یہ قسم بھادوں گا، تمہارے سر کی قسم۔“ ارسلان نے اسے دیکھتے ہوئے دل سے کہا۔

”میرے سر کی قسم نہ کھاؤ اس میں پہلے ہی ردور ہتا ہے۔“

”اوہو ایک تو تم خود شاعری جیسی اس یہ شاعری بھی کرتی ہو۔“ ارسلان نے مسکراتے ہوئے شوخ لہجے میں کہا۔

”شٹ اپ۔“ وہ تیزی سے بولتی باہر کی جانب بڑھ گئی۔ وہ بھی ہنستا ہوا اس کے پیچھے آیا تھا۔

”اماں کہاں ہیں آپ؟“
”کیا ہوا؟“ ذکیہ بیگم کسی سے موبائل پر بات کر رہی تھیں اسے خدا حافظ کہہ کر ربیعہ سے

مخاطب ہوئیں۔

”آپ اس وقت فون پر کس سے بات کر رہی تھیں؟“ ربیعہ نے تحیر آمیز نظروں سے انہیں دیکھتے ہوئے پوچھا۔

”مولوی صاحب سے بات کر رہی تھی صبح فجر کی نماز کے فوراً بعد تم دونوں کا نکاح ہو گا مسجد میں۔“ ذکیہ بیگم نے ان دونوں کو دیکھتے ہوئے بتایا۔

”اور اس نکاح میں گواہ کون ہوں گے یہ محلے والے جنہوں نے مجھ پر الزام دھرا ہے۔“
”ہرگز نہیں ماشاء اللہ مولوی صاحب کے اپنے چار بیٹے ہیں او چاروں باج ہیں وہی گواہ ہوں گے اس نکاح کے۔ تم اب جا کے سو جاؤ

سحری کا وقت ہو جائے کچھ دیر میں پھر مسجد بھی جانا ہے ساری تیاری کر لی ہے زیادہ وقت نہیں ہے ہمارے پاس۔“ ذکیہ بیگم نے کمرے میں آتے ہوئے کہا وہ بھی ان کے پیچھے چلے آئے تھے

دونوں۔ ربیعہ جھل کر بولی۔
”اماں تمہیں یہ سروسوں بھانے کی کیا ضروری ہے؟“

”ضرورت ہے بیٹا۔“
”تو ٹھیک ہے نکاح ہی ہونا ہے ناں سادگی سے پھر تیاری کی کیا ضرورت ہے روزے میں کوئی چھوڑے تو کھائے گا نہیں شام میں حلوہ یا زردہ بنا کر مولوی صاحب کے گھر بھیج دیں گے۔“ ربیعہ نے تیزی سے کہا تو وہ ہنس پڑیں۔

ارسلان احمد بھی اسے دیکھتے ہوئے مسکرا رہا تھا۔
”ہنس کیوں رہی ہیں آپ؟“

”کیونکہ میری بیٹی بڑی سجداری کی باتیں کر رہی ہے۔“
”تو سجداری کی ایک اور بات کہوں

اماں؟“ ربیعہ نے سجدگی سے کہا۔

”ہاں بول۔“ ذکیہ بیگم نے سوٹ میں کھولتے ہوئے کہا تو وہ نہایت سجدگی سے گویا ہوئی۔

”اماں! اس ڈاکٹر کے ماں باپ نکاح میں نہ تو شریک ہوں گے اور نہ ہی انہیں اسے بیٹے کے نکاح کا علم ہے۔ ماں باپ کی مرضی کے بغیر نکاح کر رہے ہیں۔ یہ ڈاکٹر صاحب! آپ کو کیا لگتا ہے ان کے گھر والے اور خاص کر ان کے

ماں باپ اپنی بہو کی حیثیت سے قبول کر لیں گے؟ نہیں اماں! اللہ وہ بھی محلے واوں کی طرح مجھ پر الزام لگائیں گے کہ میں نے ان کے قابل سپوت کو ادا نہیں دکھا کر پھنسا لیا۔“

”تو اس میں غلط کیا ہے پھنسا نہیں ہے کیا تم نے مجھے؟“ ارسلان نے شوخ نظروں سے اسے دیکھتے ہوئے آہستگی سے کہا۔ ذکیہ بیگم سوٹ میں جانے کی تلاش کر رہی تھیں اس کی بات ان کے کانوں تک نہیں پہنچ سکی تھی۔

”شٹ اپ! تم بھی محلے والوں کی زبان بول رہے ہونا، چلے جاؤ یہاں سے نہیں کرنا مجھے تم سے نکاح پھر جو ہو گا دکھا جائے گا ڈرتی نہیں ہوں میں محلے والوں سے نہیں بیدا ہوتی ہوں

اسی محلے کی گلیوں میں پٹی بڑھی ہوں کس کو کیسے پتہ لگ کرنا ہے اچھی طرح جانتی ہوں میں۔“
ربیعہ غصیلے لہجے میں بولتی چلی گئی۔ ذکیہ بیگم حواس باختہ سی اسے دیکھنے لگیں۔ ارسلان ایک شوخ جملہ بول کر شرمسار ہو گیا تھا۔

”میں تو مذاق کر رہا تھا قسم سے ایک دم لال مرچ ہو تم خال! سننا میں اپنی بیٹی کو میں تو چلا۔“
”کہاں جا رہے ہو بیٹا؟“ ذکیہ بیگم پریشان اور ہراساں سی پوچھنے لگیں۔

”اوپر اپنے کمرے میں جا رہا ہوں خال جان پریشان مت ہوں اس لال مرچ سے شادی

ہاں کروں گا۔ آپ اسے اپنے سے روڑی بات کرنی ہے۔“ ارسلان نے انہیں تسلی دتے ہوئے کہا تو ذکیہ بیگم فکر مند سی اس کے ساتھ چلی گئیں۔

”پتا نہیں اب یہ ڈاکٹر اماں کو کیا پٹیاں پڑھائے گا؟ اللہ جی خیر کرنا پلیز۔“ ربیعہ نے با آواز کہا اور اسے کمرے میں سونے کے خیال سے آگئی مگر آج کی رات نیند کہاں آئی تھی؟

پھر وہی ہوا طے کیا گیا تھا۔ فجر کی نماز کے فوراً بعد مسجد کے حجرے میں ربیعہ اور ارسلان کا نکاح پڑھا دیا گیا۔ نکاح میں صرف ذکیہ بیگم اور مولوی صاحب کے چاروں بیٹے بطور گواہ شریک ہوئے تھے اور ذکیہ بیگم نے فی الحال اس نکاح کا

محلے میں کسی سے تذکرہ نہ کرنے کا عہد لیا تھا۔ مولوی صاحب سے اور مولوی صاحب محلے آدی تھے معاملے کی نزاکت کو سمجھتے تھے سوان کی بات رکھ لی۔

☆☆☆

”ہیلو سزا ارسلان احمد! کھانے کو کچھ ملے گا؟“ ربیعہ سحری بنا رہی تھی کہ ارسلان نے باورچی خانے میں آکر پوچھا۔ کاستنی رنگ کے سادہ پرنٹ والے لان کے سوٹ میں بالوں کی

چھیاں بنائے وہ سادہ سے صلیبے میں بھی بہت دلکش دکھائی دے رہی تھی۔ ارسلان احمد نے بہت چاہ سے اسے دیکھا تھا۔

”بن جائے گا تو مل جائے گا فی الحال آپ کچن سے باہر جا کر بیٹھے۔“ ربیعہ نے آلو کی تڑکاری گرم کرتے ہوئے جواب دیا۔

”یہاں کیوں نہ بیٹھوں تمہارے پاس؟“ ارسلان استول کھسکا کر وہیں بیٹھتے ہوئے بولا۔

”آپ کرائے دار ہیں اپنی حدود میں بیٹھئے۔“ اس نے یاد دلایا تو وہ ہنس کر بولا۔

”ہم آپ کے شوہر نامدار بھی ہیں اب اور ہمارے حقوق اور حدود لامحدود ہیں ڈیڑھ۔“
 آپ نے اپنے پیرئیس کو بتایا اپنے نکاح کے بارے میں؟“ وہ اس کی بات نظر انداز کرتے ہوئے پوچھنے لگی اردو ساتھ ساتھ پراٹھا بھی بنانے لگی۔
 ”بتا دوں گا جب عید کی چھٹیوں پر گھر جاؤں گا تو اور اگر انہوں نے مجھے قبول نہیں کیا تو؟“ ارسلان کو احساس ہو رہا تھا کہ وہ اس نکاح کو لے کر تحفظات کا شکار ہے اہل کے خدشات درست تھے۔
 ”تو میں انہیں منالوں گا۔“
 ”وہ نہیں مانے تو؟“ ایک اور خدشہ بولا۔
 ”دو بہنوں کا اکلوتا بھائی اور ماں باپ کا اکلوتا بیٹا ہوں مانی ڈیڑھ سب میری بات سنتے اور مانتے ہیں۔“
 ”یہ سب باتوں سے الگ معاملہ ہے آپ سمجھتے کیوں نہیں ہیں؟“ ربیعہ نے انھیں آمیز لہجے میں کہا۔
 ”تم کیوں فکر کر رہی ہو؟ میں نے کہا نا میں سب سنبھال لوں گا تمہیں پورے وقار اور احترام کے ساتھ پروٹوکول کے ساتھ تمہارے سرال لے کر جاؤں گا۔“
 ”سچ۔“ ربیعہ نے آس اور مان بھری نظروں سے اسے دیکھا تو وہ اس کی میں دیکھتے ہوئے دل سے بولا۔
 ”ضم سے۔“
 ”دیکھتے ہیں۔“ ربیعہ نے براٹھا پلیٹ میں رکھتے ہوئے مدھم لہجے میں کہا تو وہ مسکرا کر بولا۔
 ”دیکھ لیتا۔“
 ربیعہ کی دی ہوئی دھمکی تھی جو اس نے سب کے پول کھولنے اور شرافت اور حیا کے پردے

چاک کرنے کے حوالے سے اہل محلہ کو دے کر ان کے عزائم خاک میں ملادیے تھے ورنہ وہ ان ماں بیٹی کا جینا محال کرنے کا پورا ارادہ کر آئے تھے، سب کے دلوں میں چور تھا کہیں نہ کہیں سب بے ایمانی دے حیاتی کی مر تکب ہو چکے تھے لہذا ہر کسی کو اپنے کرو تو توں کا پردہ فاش ہونے کا ڈر تھا سو دوبارہ ذکیہ بیگم کے گھر کا رخ تو نہیں کیا تھا مگر دے لفظوں میں آپس میں کھس پھس ضرور کرتے رہتے تھے اور اسکول جاتے آتے ہوئے ربیعہ کے کانوں تک کوئی تکلف اور شرمناک جملہ ضرور پہنچ جاتا تھا جس سے ربیعہ کا بارہا ہائی ہو جاتا تھا، آج بھی ایسا ہی ہوا تھا اور وہ گھر آتے ہی غصے سے پھٹ پڑی تھی، اتفاق سے ارسلان بھی گھر موجود تھا اس کے سامنے ہی وہ بول اٹھی۔
 ”اماں! جب میرا نکاح ہو ہی گیا ہے ڈاکٹر کے ساتھ تو محلے والوں کو بتا کیوں نہیں دیتیں؟ یہ روز روز جوان کی زبانیں زہرا تھی ہیں آنکھیں ملنے و سنخر سے مجھے دیکھتی ہیں اس سے تو نجات ملے گی مجھے۔“
 ”ارسلان کے ماں باپ آ جائیں گے تو ہم سب کو بتا دیں گے چند دن کی بات ہے تمہیں خبر کر لے میری بیٹی۔“ ذکیہ بیگم نے اسے دیکھتے ہوئے نرمی سے سمجھایا۔
 ”تو اماں! آپ کو بھی یہ خوف لاحق ہے نا کہ ارسلان کے ماں باپ نے اس نکاح کو قبول نہ کیا تو آپ کی بیٹی کو طلاق ہو جائے گی اور پھر آپ اہل محلہ کو کیا بتائیں گی کہ آپ کی بیٹی کی اگر شادی ہوئی تھی ڈاکٹر ارسلان کے ساتھ تو وہ اسے چھوڑ کیوں گیا؟“
 ”ربیعہ! ذکیہ بیگم اس کے غصے اور اس قدر تلخ تجزیے پر ہولاسی نہیں تھیں۔
 ”کیا ربیعہ؟“ وہ اسی جلالی انداز میں

بولی۔
 ”ایک ذرا سی غلطی سے جان چھڑانے کو دوسری بھیا تک غلطی کی ہے اماں آپ نے، سیدھا سیدھا ڈاکٹر کو یہاں سے چلتا کرتی بات ختم ہو جاتی، اس سے نکاح پڑھوا کر ایک اور ٹینشن سر لے لی ہے ہم نے کہ ان کے گھر والے اس نکاح کو قبول کریں گے یا نہیں، میں بتا نہیں کیوں تمہاری باتوں میں آگئی تھی اماں؟ مجھے یہ نکاح کرنا ہی نہیں چاہیے تھا کہہ دیں ڈاکٹر سے جس خاموشی سے یہ نکاح ہوا تھا اسی خاموشی سے مجھے طلاق دے کر چلا جائے یہاں سے مجھے اس کی بیوی بن کر نہیں رہنا۔“
 ”دماغ خراب ہو گیا ہے تیرا۔“ ذکیہ بیگم کا ہاتھ اس کے گال پر نشان چھوڑ گیا، ارسلان کا ہکا بکا رہ گیا ایسے ذکیہ بیگم کے اس رد عمل کی توقع نہیں تھی، تو یہ تو ربیعہ کو بھی نہیں بھی مگر ضبط کر گئی ان کا ٹھنڈا، ارسلان کے سامنے رونا نہیں چاہتی تھی۔
 ”نا محرم تھا تو گھر میں رہ رہا تھا اب محرم بنا ہے تیرا شوہر بنا ہے تو اسے گھر سے جانے کے لئے کہہ رہی ہے محلے والوں کی تو ذمیت ہی خراب ہے اب ان کے اور ہمارے سچ شرم، محال کا جو پردہ تھا وہ باقی نہیں رہا تو وہ تو کچھ بھی بولیں گے تو کس نظر انداز کیا کر۔“ ذکیہ بیگم نے غصے سے کہا تو دھک سے بولی۔
 ”ہاں اماں! تمہیں ہے تم غلطی یہ غلطی کیے جاؤ اور میں نظر انداز کیے جاؤں، تمہارے ماں باپ نے تمہاری غلطی معاف نہیں کی آج اب تم چاہتی ہو کہ مجھے بھی لوگ یہی طعنہ دیں گے جیسی ماں ویسی بیٹی، اماں تم تو بھگت رہی ہو آج تک پھر بھی تم نے جو اس آگ میں جھونک دیا، میرے کردار کے ساتھ جو الزام محلے والوں نے جوڑا ہے نا اماں، ارسلان کے گھر والے اس پر آنکھیں

بند کر کے یقین کریں گے اور اگر مجھے طلاق بھی دلائی نہ انہوں نے تو ساری زندگی طعنے دے دے کر ماریں گے مجھے۔“
 ”شٹ اپ، کیا فضول باتیں کر رہی ہو تم میرے گھر والے ایسے ہرگز نہیں ہیں۔“ ارسلان نے اس کی بات کاٹ کر قدرے غصے سے کہا تو وہ اسے گھورنے لگی جبکہ ذکیہ بیگم دل تمام کر بستر پہ بیٹھ گئیں تھیں۔
 ”ہاں جی ایسے ویسے تو بس ہم ہی ہیں نا۔“
 ”ادھر آؤ میرے ساتھ، خالہ جان کو کیوں پریشان کر رہی ہو؟“ ارسلان اس کا ہاتھ پکڑ کر کھینچتا ہوا اس باہر برآمدے میں لے آیا۔
 ”میں تو جیسے بہت خوش ہوں نا یہ سب کہہ کر۔“
 ”تم باہر مت جایا کرو نہ باہر جاؤ گی نہ لوگ باتیں بنا میں گے، بات کچھ بھی نہیں تھی اور بنگلہ بن گیا، تم تو کوری چھوڑ دو ویسے بھی مجھے کمانے والی بیوی نہیں چاہیے، دل بھانے والی پیار لٹانے والی بیوی چاہیے۔“ وہ اس کے چہرے کو دیکھتے ہوئے بولا تو اس نے جھٹکے سے اس کے ہاتھ سے اپنا ہاتھ چھڑایا تھا اور غصے سے بولی۔
 ”یہ تو تمہیں مجھ سے نکاح کرنے سے پہلے سوچنا تھا مسٹر، نکاح کے تین بول پڑھوا کر اب تم سب یہ ڈیمانڈ کرو گے کہ میں نوکری چھوڑ دوں، بولنا چھوڑ دوں، اماں کو پریشان کرنا چھوڑ دوں، گھر سے باہر نکلنا چھوڑ دوں، واہ بھی بہت خوب کل کو کہو کے دنیا چھوڑ دوں۔“
 ”نہیں، ایسا تو میں کبھی نہیں کہوں گا۔“ ارسلان نے ایک دم سے اس کے گلاب ہونٹوں پر اپنا ہاتھ رکھ کر کہنے فراری سے کہا وہ شپٹا گئی پل بھر مگر کھینچ لگی تھی اور۔

”کیونکہ تم تو میری دنیا ہو، زندگی ہو، پیار ہو۔“
 ”سب جھوٹ۔“ وہ اس کا ہاتھ ہٹا کر بولی۔

”قسم سے سب سچ کہہ رہا ہوں۔“

”اچھا، اگر اتنے ہی سچے ہونا تو جاؤ جا کر اپنے گھر والوں کو ہمارے نکاح کے بارے میں بتاؤ اور مجھے حیرت سے رخصت کروا کر لے جاؤ، اگر ایک ہفتے کے اندر اندر تم ایسا نہیں کر سکتے تو یہ نکاح ختم کروا پنا بوریا بستر مینو اور یہاں سے چلے بنو۔“ ربیعہ نے مضبوط لہجے میں کہا ارسلان کا دل ڈوب گیا تھا اس کی باتوں کو سن کر وہ اسے ذرا سا بھی پسند نہیں کرتی اس کے اس کی زندگی میں ہونے یا نہ ہونے سے کوئی فرق ہی نہیں پڑتا تھا جیسی وہ یہ نکاح ختم کرنے کی بات اتنی آسانی سے کہے جا رہی تھی، وہ بہت دکھی ہو رہا تھا کہ ربیعہ کو اس کی محبت پر بھی یقین نہیں ہے۔

”ٹھیک ہے میں آج رات کو چلا جاؤں گا اور بہت جلد آؤں گا تمہیں رخصت کرا کے اپنے ساتھ لے جانے کے لئے۔“ ارسلان نے لحوں میں فیصلہ کن لہجے میں کہا تو وہ طنز سے بولی۔

”دیکھتے ہیں۔“

”دیکھ لیتا۔“ وہ مسکرایا۔

وہ گلگٹا، مسکراتا ہوا رات کو عشاء کے بعد لاہور جانے والی بس میں سوار ہو گیا تھا، اس کے جاتے ہی ربیعہ کو نہ صرف گھر میں بلکہ اپنے اندر بھی خالی پن کا احساس ہونے لگا تھا، اچانک، جبکہ ذکیہ بیگم کو ربیعہ کی باتیں درست محسوس ہوئی تھیں جس کی وجہ سے وہ اپنے آپ سے نالاں اور برہم تھیں اور ربیعہ پر ہاتھ اٹھانے پر بھی وہ بہت رنجیدہ تھیں کہ اسے آج تک پیار سے بھی نہیں مارا تھا اور اب غصے میں اسے پھینک دے مارا

تھا وہ سچ ہی تو کہہ رہی تھی، انہوں نے ارسلان کے والدین سے بات کیے بنان کا نکاح پڑھا دیا تھا اب انجام کی بہتری کے لئے وہ اللہ کے حضور سجدہ ریز تھیں رو رہی تھیں، دعائیں مانگ رہی تھیں۔

☆☆☆

دو ہفتے ہو گئے تھے ڈاکٹر ارسلان کو گئے ہوئے، ربیعہ افطاری کی تیاری کر رہی تھی جب پڑوسن کلثوم خالدہ پلیٹ میں کھیر لے کر چلی آئیں۔

”کیا لے آئیں خالدہ؟“ ربیعہ نے مسکراتے ہوئے پوچھا۔

”کھیر بنائی تھی آج تمہارے خالو کی فریادیں یہ بویا آیا کہ اپنی ربیعہ کو کبھی کھیر بہت پسند ہے تو ایک پلیٹ تمہارے لئے لے آئی۔“ کلثوم خالدہ نے اہمیت سے کہا تو وہ پلیٹ ان کے ہاتھوں سے لئے ہوئے فکرمگن لہجے میں بولی۔

”شکر یہ خالدہ! آج بہت اچھی ہیں۔“
 ”اے جیتی رہو اللہ نصیب اچھے کرے۔“

کلثوم خالدہ نے خوش ہو کر دل سے اسے دعا دی ذکیہ بیگم عصر کی نماز پڑھ کر ادھر ہی آگئیں اور ارسلان دعا کے بعد کلثوم خالدہ کہنے لگیں۔

”ذکیہ بہن، یہ تم نے بہت اچھا کیا جو ڈاکٹر کو یہاں سے بھیج دیا، محلے والے تو طرح طرح کی باتیں بنا رہے تھے اپنے گریبان میں جھانکتے نہیں ہیں اور دوسروں کے دامن پر پھنچا اچھالے کھڑے ہو جاتے ہیں۔“

”ہاں کلثوم، بہن، یہی اس معاشرے کا حال ہے۔“ ذکیہ بیگم نے چار پائی پر بیٹھتے ہوئے کہا۔

”کچھ بھی تھا خالدہ، محلے والوں کی اصلیت سامنے آگئی۔“ ربیعہ نے ان کی پلیٹ چنے والے پلاؤ ڈال کر پلیٹ ڈھک کر انہیں دیتے ہوئے

کہا۔

”اے بیٹی، اس حمام میں تو کبھی ننگے ہیں تنگ نظر تنگ دل، تنگ ذہن، خیر دفعہ کرو ایسے لوگوں کو مجھے تو ڈاکٹر بہت شریف لڑکا لگا تھا، تمہارے خالو کو ہسپتال میں ملا تھا کل یہ اپنے سر درد کی دوا لینے گئے تھے اور اپنے بھائی کی مزاج پرسی کو ہسپتال گئے تھے ناکل تو وہ ہیں ڈاکٹر ارسلان سے ملاقات ہو گئی تھی۔“

”ڈاکٹر ارسلان اسی شہر میں ہے خالدہ؟“
 ربیعہ اور ذکیہ بیگم نے حیرت سے ایک دوسرے کو دیکھا تھا، ربیعہ نے فوراً کلثوم خالدہ سے پوچھا تو وہ بولیں۔

”ہاں بیٹی! ظاہر ہے نوکری ہے اس کو یوں نوکری چھوڑ کر تو نہیں جائے گا نہ یہاں سے محض اس وجہ سے کہ تم نے اسے کرایے دار کی حیثیت سے رکھنے سے انکار کر دیا، تمہارے خالو بتا رہے تھے وہ وہیں ڈاکٹروں کے ہوٹل میں رہ رہا ہے، کہہ رہا تھا کہ چھٹی تو عید یہ ہی ملے گی وہ بھی صرف دو دن کی اب میں فردا کی بات پر اپنی نوکری چھوڑ کے کیوں چلا جاؤں حیدرآباد سے؟ اور رہنے کے ٹھکانے تو مل ہی جاتے ہیں یہاں یہ انسانوں کا شہر ہے کوئی جنگل تھوڑی ہے جو میں کھلے آسماں تلے بیٹھ جاؤں گا، اچھا ربیعہ بیٹی میں اب چلتی ہوں افطاری بنا رہی تھی سو چاہیلے تمہیں کھیر دے آؤں باقی افطاری آکر بنا لوں گی۔“

کلثوم خالدہ اپنی بات مکمل کر کے اٹھ کھڑی ہوئیں، ربیعہ اور ذکیہ بیگم ان کی باتوں سے ہنسنے والے شاک کے زیر اثر تھیں، انہیں ٹھیک سے خدا حافظ بھی نہ کہہ پائیں۔

”اماں! سناتم نے، ڈاکٹر ارسلان اسی شہر میں ہے وہ لاہور گیا ہی نہیں اپنے گھر والوں سے بات کرنے، اس نے جھوٹ بولا ہم سے دھوکہ دیا

ہمیں، تو اماں یہ نکاح تو سچ ہے نا، اس سچ کو وہ اپنے گھر والوں سے کیوں چھپا رہا ہے، اب اگر وہ یہ رشتہ قائم رکھنے کی جرأت نہیں رکھتا اپنے اندر تو مجھے طلاق کیوں نہیں دے دیتا۔“ ربیعہ نے ذکیہ بیگم کو دیکھتے ہوئے مرے مرے لہجے میں استفسار کیا، ذکیہ بیگم اسے کیا جواب دیتیں وہ تو خود کا ٹوٹو بدن میں لہو نہیں والی حالت میں بیٹھی تھیں، گنگ، چپ چاپ اور خاموشی سی، جیسے سب کچھ لٹا چکی ہوں، ہار گئی ہوں، ٹوٹ پھوٹ گئی ہوں۔

”ڈاکٹر ارسلان احمد! میں نے تو تم سے کوئی وعدہ نہیں لیا تھا، کوئی عہد و پیمان نہیں باندھے تھے، تم نے ہی اس رشتے کو نبھانے کی قسم کھائی تھی، جھوٹی قسم کھانے کی کیا ضرورت تھی، میں نے تو کہا تھا کہ ختم کرو یہ رشتہ پھر اس جھوٹ اور فریب کی کیا ضرورت تھی، جا رہے تھے واپس نہ آنے کے لئے تو مجھے اس رشتے سے آزاد کر دیا ہوتا کیوں انتظار کی سولی پر لٹکا یا ہے مجھے، میری ماں کو اس عمر میں اتنا بڑا دکھ کیوں دیا تم نے، چلے ہی جانا تھا تو اسی رات کیوں نہ چلے گئے جب محلے والوں نے ہمیں ہمارے ہی گھر میں بے عزت دے اماں کرنے کی کوشش کی تھی، نکاح کا ڈرامہ، محبت کرنے کا فریب، ساتھ نبھانے کی قسم کیوں دی تم نے مجھے؟“ ربیعہ سونے لٹی تو اس کے دل و دماغ ارسلان احمد کو کٹھنرے میں کھڑا کیے جرح کرنے لگے مگر کوئی معقول جواب نہیں ملا تھا۔

”کہیں ایسا تو نہیں ربیعہ نصیر اللہ، کہ ڈاکٹر ارسلان احمد نے تم سے تمہاری بدبینی اور زبان درازی کا بدلہ لینے کے لئے یہ کھیل کھیلا ہو، تم نے اسے کھری کھری حالی تھیں ناں، اس نے بدلہ لیا ہوگا یہ سب کر کے آخر کو وہ ایک مرد ہے اور مرد،

ایک لڑکی سے اپنی بے عزتی کا بدلہ لینے کے لئے ذرا سی بات کو اتنا کا مسئلہ بنا کر انتقام لینے کے لئے فوراً تیار رہتا ہے۔“ دماغ نے خدشہ ظاہر کیا تو وہ سر پکڑ کر بیٹھ گئی۔

”یا اللہ ہی! میرے حق میں بہتر کرنا میری آن آبرو سلامت رکھنا میری ماں کو میرا سکھ دیکھنا نصیب کرنا۔“ یہی آنکھوں اور دکھتے دل کے ساتھ اس نے تڑپ کر دعا مانگی تھی۔

”اماں ٹھیک کہتی ہیں بہت زیادہ بولنا کبھی کبھی بہت زیادہ نقصان کا باعث بن جاتا کرتا ہے زبان کی تیزی آن کی تیزی کا سبب بن جاتا کرتی ہے۔“ وہ با آواز بولی اور آنسو صاف کرنے لگی کے اماں کی آواز آ رہی تھی وہ اسے سحری کے لئے بلا رہی تھیں کتنا وقت ہو گیا تھا اسے پتا ہی نہ چلا تھا، وہ خود کو نازل ظاہر کرتی ہوئی سحری کرنے چلی گئی۔

”اماں! اس ڈاکٹر داماد کا اتنا پتا ٹیل فون نمبر کچھ بھی نہیں لیا تم نے اور اپنی اگلی بیٹی اس کے نام لکھوا دی۔“ اگلے دن ربیعہ نے ذکیہ بیگم کو سلائی کرتے دیکھ کر کہا تو وہ ایک لمحے کے لئے رک گئیں اور دوبارہ سے کپڑے سلائی کرنے لگیں۔

”سز کرمانی کے ہاں کپڑے دینے جائیں تو ان سے اپنے داماد کا اتنا پتا معلوم کر لیجئے گا پھر ہسپتال جا کر معلوم کریں کے موصوف کہاں رہتے ہیں اصل میں پکڑیں اسے اور یہ نکاح کا قصہ تمام کرائیں۔“ ربیعہ نے انہیں دیکھتے ہوئے کہا اور اپنے کمرے میں چلی گئی، ذکیہ بیگم کی آنکھیں بے اختیار جھلک پڑیں۔

☆☆☆

عید میں صرف دو دن باقی تھے اور نصیر اللہ مرحوم کے گھر میں سوگ طاری تھا، ذکیہ بیگم کو تو

جیسے چپ سی لگ گئی تھی وہ سز کرمانی سے اور ارسلان احمد کے ہسپتال دونوں جگہوں سے مایوس لوتی تھیں، سز کرمانی ڈاکٹر ارسلان سے کراچی میں ملی تھیں ایک بار اپنا چیک اپ کرایا تھا تو بس اسی واسطے سے جاتی تھیں، ہسپتال والوں نے کہہ دیا کہ وہ یہاں کام ہی نہیں کرتے ربیعہ بھی ان کے ساتھ گئی تھی یہ سن کر تو اس کے پیروں تلے سے زمین ہی نکل گئی تھی، مگر ماں کا چہرہ دیکھ کر اسے کچھ بھی کہنے کی ہمت نہ ہوئی۔

”کل تک تو وہ ہسپتال میں تھا آج کہہ رہے ہیں کہ یہاں کام ہی نہیں کرتا، وہاں میں کے دے رہی ہوں اماں، تمہارا داماد کوئی یہیم نہیں ہے ہمارے ساتھ عید تک اگر وہ نہیں آیا نہ تو دیکھنا میں اس کے کیسے جینڈ بجاتی ہوں آپ ہی دوڑا چلے آئے گا۔“

”ایسا کیا کرے گی تو؟“ ذکیہ بیگم نے پریشانی سے اسے دیکھتے ہوئے پوچھا۔

”وقت آنے پہ خود ہی دیکھ لیتا۔“

”ربیعہ!“

”کیا ربیعہ؟ اشوع عید کی تیاری کرو اس بھگوڑے ڈاکٹر کی وجہ سے ہم اپنی عید کیوں خراب کریں، عید تو اللہ کا تحفہ اور انعام ہوتی ہے اسے ہنسی خوشی منانا چاہیے اور تم پریشان مت ہو اماں، میرا نام ربیعہ نصیر اللہ ہے میرا مددگار تو میرا اللہ ہے اللہ کے ہوتے ہوئے کوئی میرا بال بھی بیجا نہیں کر سکتا، انشاء اللہ سب بہت اچھا ہوگا، چلو اب بستروں اور صوفے کے نئے کورنگا لو تب تک میں گھر دھولوں عید کے موقع پر گھر کو صاف ستھرا ہونا چاہیے۔“ ربیعہ تیزی سے بولتی ہوئی صحن میں لگے ٹیل سے پانی کا پائپ جوڑ چکی تھی اور جھاڑو اٹھانے گھر کا فرش دھونے کو تیار تھی، ذکیہ بیگم نے دکھ اور محبت سے اسے دیکھا، جانے انہیں ایسا

کیوں لگا کہ وہ انہیں خوش کرنے کے لئے ان کے سامنے خود کو خوش اور پریشانی سے لاپرواہ ظاہر کرنے کے لئے ایسا کر رہی ہے، بہر حال جو بھی تادل کے بہلانے کو یہ خیال اچھا تھا۔

☆☆☆

آج چاند رات تھی مساجد میں نماز عید کے اوقات کا اعلان کیا جا رہا تھا اور چاند نظر آنے کی نوید سنائی جا رہی تھی، خالد کلثوم اپنی بیٹی مدیحہ کے ساتھ ذکیہ بیگم اور ربیعہ کو چاند کی مبارکباد دینے چلی آئیں، ماسی رجمتے بھی مبارکباد کے ساتھ کھیر دے کر گئیں، ذکیہ بیگم شیر خورمہ تیار کرنے لگیں اور ربیعہ مدیحہ کے ساتھ بیٹھ کر اپنے ہاتھوں پر ہندی لگانے لگی۔

”دیکھنا اس عید پر تمہارے ہاتھوں پر میرے نام کی مہندی لگے گی۔“ ڈاکٹر ارسلان احمد کا جانے سے پہلے کہا گیا جملہ اسے یاد آیا تو بے اختیار بولی۔

”جھوٹا۔“

”دقت سے۔“ قریب ہی اس کے کانوں میں سرگوشی ہوئی تو وہ چونک کر ادھر ادھر دیکھنے لگی۔

”مدیحہ! ہوا؟“ مدیحہ نے مہندی لگاتے ہوئے اس سے پوچھا۔

”وہم ہوا تھا وہم مہندی لگا دانا۔“ اس نے مسکراتے ہوئے ٹالا تھا اور دل کی بے چینوں پر حیران ہوتے ہوئے اپنا دھیان ارسلان احمد سے ہٹا کر مہندی کے ڈیزائن پر مرکوز کیا تھا۔

آج عید تھی اور ذکیہ بیگم نے محلے والوں کے اس سلوک کے باوجود سب کے گھروں میں سویاں بھیجی تھیں، اور عید ملنے کے لئے گھر آنے والوں کی خاطر تو وضع کے لئے شیر خورمہ رکھا تھا، محلے کی بچیاں بھی عید ملنے گھر آئی تھیں، ذکیہ بیگم

نے سب کو پچاس پچاس روپے عیدی دی تھی اور شیر خورمہ کھلایا تھا، ٹانفیاں بھی دی تھیں، ہلکے آسہانی رنگ کے لان کے پرنڈ سوٹ میں وہ بہت اداس دکھائی دے رہی تھیں، ربیعہ نے لان کا سبز رنگ کا پرنڈ شلوار میٹھیں اور نیٹ کا سرخ دوپٹہ پہنا ہوا تھا اور اس شوخ رنگ میں اس کا سفید رنگ مزید نکھرا نکھرا محسوس ہو رہا تھا، اس اپنے بائیں ہاتھ کی کلائی میں سرخ و سبز کالج کی جوڑیاں پہنی تھیں، لیزا سٹریپ والی چپل پہنی تھی، بالوں کی فرنج ٹیل بنائی تھی، آنکھوں میں کابل کی باریک سی لائن ہونٹوں پر ہلکی سی سرخ لب اسٹیک لگائے وہ کسی کے بھی دل میں اتر جانے کی حد تک حسین لگ رہی تھی، یہ معمولی سی تیار بھی اسے بیش قیمت اور انمول ظاہر کر رہی تھی۔

”اماں! دوسروں کی بچیوں کو تو عید دے دی ہے اپنی بیٹی کا کیا تصور ہے اسے بھی عیدی دے دو۔“ ربیعہ نے ذکیہ بیگم کو دیکھتے ہوئے کہا تو وہ مسکرا کر بولیں۔

”تیری عیدی تو تیرا سہاگ ہے۔“ اسی وقت دروازے پہ دستک ہوئی تھی، ربیعہ نے انہیں دیکھتے ہوئے کہا۔

”لیجئے آ گیا میرا سہاگ۔“

”اللہ تیری زبان مبارک کرے۔“ ذکیہ بیگم نے بے اختیار ہو کر دل سے کہا اتنے میں ربیعہ نے جا کر دروازہ کھول دیا، قویلیت کا شدید ایسا یہی لمحہ ہوتا ہے جو بل بھر میں آپ کی زبان سے نکلی ہوئی دعا قبول کر لیتا ہے اس کی آنکھوں کے سامنے ڈاکٹر ارسلان احمد کھڑا مسکرا رہا تھا، سفید کپڑوں کے اسٹائلش کرتے شلوار اور پٹا دوری چپل میں وہ بے حد وجہ لگ رہا تھا، ربیعہ شیر آئینہ نظروں سے اسے دیکھ رہی تھی وہ مسکراتے

ہوئے اس کے سین سر اے کو آنکھوں میں جذب کرتے ہوئے شوخ لہجے میں بولا۔

”السلام علیکم! سزا ارسلان احمد۔“

”علیکم السلام۔“ وہ کھوئے کھوئے لہجے میں جواب دیتی سانس سے ہٹ گئی تھی، ارسلان احمد مسکراتے ہوئے اپنے والدین کو اندر بلا رہا تھا، ربیعہ حیران حیران نظروں سے دیکھ رہی تھی، ارسلان کے ماں باپ ذکیہ بیگم سے یوں مل رہے تھے جیسے صدیوں کی پہچان ہو اور ان کے پیچھے دو بزرگ اور تھے۔

”بیکر حیرت بنی بھی دل میں اتر رہی ہوں۔“

ارسلان احمد نے ربیعہ کے قریب آ کر آہستی سے کہا تو اس نے چونک کر سر اٹھا کر اس کا چہرہ دیکھا وہ فوراً بولا۔

”تم سے۔“

”یہ سب خواب ہے نا؟“ وہ بے یقینی کے عالم میں بولی۔

”اچھا تو تم یہ خواب دیکھتی تھیں کہ میں اپنے پیرئس کو لے کر آؤں گا اور تمہیں اپنے ساتھ لے جاؤں گا۔“

”نہیں میں یہ دعا مانگتی تھی تاکہ میری ماں کو سکون مل جائے۔“ وہ دھیمے لہجے میں بولی۔

”بس یہی دعا مانگتی تھیں۔“ جانے وہ کیا سنا چاہ رہا تھا۔

”ہوں۔“ یہ کہہ کر وہ اس کے ماں باپ کے بلانے پر ان کی طرف آگئی اور اس کے لئے انکشاف بہت حیرت کا باعث بنا تھا کہ وہ اس کے گئے خالہ خالو تھے، ارسلان احمد اس کی ماں

ذکیہ بیگم کا سگا بھانجا تھا اور وہ بزرگ خاتون اور صاحب ربیعہ کے نانا نانی تھے اتنے سارے

رشتے اسے اچانک سے مل گئے تھے، اس کی تو حیرت ہی ختم ہونے میں نہیں آ رہی تھی، ذکیہ بیگم

اپنے یاں باپ سے بائیس برس بعد مل کر روئے جا رہی تھیں۔

”بیٹی مجھے معاف کر دینا میں نے ذرا سی بات کو اپنی انا کا مسئلہ بنا کر ناحق تم پر ظلم کیا، تم سے قطع تعلق کرنے کے بعد میں بھی چین سے رہ

نہیں سکا بس یہی سوچتا رہا کہ تم خود ہی واپس آ کر مجھ سے معافی مانگ لوگی اس غلطی کی جو تم نے کی

ہی نہیں تھی، آج برسوں بعد تم سے ملے ہیں ہم وہ بھی عید کے دن، عید کے دن تو دشمن بھی اگر کلمہ

چل کر آئے تو اسے معاف کر دیتے ہیں کیا تم مجھے، ہم سب کو، معاف نہیں کر دو گی ذکیہ بیگم؟“

ریاض احمد نے روتے ہوئے ذکیہ بیگم کے سامنے ہاتھ جوڑ دیئے۔

”ابا جی مجھے آپ سے کوئی گلہ نہیں ہے، آپ معافی مانگ کر مجھے گناہ گار مت کریں، میری تو بس یہی دعا تھی کہ مرنے سے پہلے آپ

سب سے ملاقات ہو جائے ایک بار آپ دونوں کو دیکھ لوں، شکر ہے آج اللہ نے میری دعا قبول

کر لی۔“

ذکیہ بیگم نے ان کے بندھے ہاتھ کھینچ کر روتے ہوئے کہا تو انہوں نے ذکیہ بیگم کو اپنے سینے سے لگا لیا، دونوں باپ بیٹی رو رہے تھے

ربیعہ کو یہ سب بہت دکھ بھی دے رہا تھا اور غصہ بھی دلا رہا تھا وہ خاموشی سے اوپر چھت پر چل

گئی، ارسلان احمد نے قدرے حیرت سے اسے یوں جانتے دیکھا تھا۔

”ارے مریں تمہارے دشمن تم نے تو ابھی بچوں کی اور ان کے بچوں کی خوشیاں دیکھنی ہیں

ارسلان بھی تو اب تمہارا بیٹا ہے نا، بڑی عید سے پہلے میں اپنی بہو کو رخصت کرا کے لئے جاؤں گی

ہاں۔“ صفیہ بیگم نے ذکیہ بیگم کو صوفے پر بٹھانے ہوئے دل سے کہا۔

”بہو نہیں بیٹی بن کر رہے گی ربیعہ ہمارے گھر میں۔“ ایاس الدین مسکراتے ہوئے بولے

تو ذکیہ بیگم کو اپنی سماعتوں پر یقین نہ آیا، وہ پھر سے اپنے میکے سے جڑنے جا رہی تھیں، ان کا سگا

بھانجا ان کا داماد بنا تھا، قدرت نے کس طرح سے انہیں آپس میں ملایا تھا۔

”واہ رہی قدرت تیرے رنگ نرالے۔“ وہ دل ہی دل میں اللہ کے حضور سجدہ شکر ادا کیا تھا۔

”میں نے تو بھی سوچا بھی نہیں تھا کہ قسمت مجھے میرے اپنوں سے اس طرح ملا دے گی

ارسلان نے بتایا ہی نہیں کہ آپ کا بیٹا ہے، مگر نجانے کیوں یہ مجھے اپنا اپنا سا لگا تھا۔“ ذکیہ بیگم

اپنے آنسو پونچھتے ہوئے بولیں تو وہ سب مسکرا رہے تھے۔

”تمہارا پتہ مجھ سے کھو گیا تھا ہم دوہنی چلے گئے تھے تو رابطہ ہی نہ رہا، ابھی پچھلے برس ہم

لاہور منتقل ہوئے ہیں، ارسلان یہاں آ رہا تھا تو میں نے اسے تاکید کی تھی کہ اپنی خالہ خالو کا گھر

ضرور ڈھونڈنا، قدرت خدا کی سزا کر مانی وسیلہ بن گئیں اور تم اسے حیدر آباد آتے ہی مل بھی گئیں،

نکاح بھی کن حالات میں ہوا ہمیں سب معلوم ہے اس نے ہم دونوں سے مشورہ کر کے اجازت

لے کر ربیعہ سے نکاح کیا تھا، ربیعہ کے ہارے میں ارسلان نے مجھے سب بتا دیا تھا، ماشاء اللہ

بہت سمجھدار ہے تمہاری بیٹی۔“ صفیہ بیگم نے تفصیل سے ساری بات بتاتے ہوئے آخر میں

ربیعہ کی تعریف کی۔

”مگر ربیعہ کی ماں بہت بیوقوف اور نا سمجھ ہے اگر ارسلان آپ کا بیٹا نہ ہوتا اور دھوکہ دے

جاتا تو میری کم عقلی کی وجہ سے میری بیٹی کی زندگی تو خراب ہو جی تھی نا۔“ ذکیہ بیگم نے شرمندگی سے کہا تو صفیہ بیگم ان کا ہاتھ تھام کر رساں سے

بولیں۔

”خود کو دوش مت دو ذکیہ، دیکھو جب تقدیر نے کسی کو ملانا ہوتا ہے نا تو وہ اسی طرح سے

حالات بناتی ہے ایسے ہی ملوانا تھا قدرت نے ہمیں پھر سے، کیونکہ خون کے رشتے بھی جدا نہیں

ہو سکتے بھی نہ بھی زندگی کے کسی موڑ پر ہمیں پھر سے ملنا ہی تھا سو ہم سب مل گئے اور ہم کہیں تو

اب ایسی ملی ہیں کہ اپنے بچوں کی شادی کی وجہ سے یہ رشتہ ہمیشہ کے لئے اور بھی مضبوط بنا رہی

ہیں اب سارے دکھ بھول جاؤ ہم سب اب لاہور میں رہیں گے۔“

”لیکن میں کیسے رہ سکتی ہوں آپ کے ساتھ۔“

”کیوں نہیں رہ سکتیں تم ہمارے ساتھ؟“ ایاس احمد نے بھی خاموشی کا قفل توڑتے ہوئے

کہا تو ذکیہ بیگم نے کہا۔

”بیٹی کے سسرال میں رہوں گی تو لوگ ہزار باتیں بنا میں گے آپ کو پتا تو ہے نا کہ

ارسلان کے یہاں چند روز رہنے پر محلے والوں نے کیا کہا باتیں بنائی تھیں۔“

”لوگ تو کسی بھی حال میں چین سے جینے نہیں دیتے ذکیہ بہن، تم پہلے ہماری بہن ہو پھر

ہماری سمدھن ہو اور ایک بہن اپنی بہن یا بھائی کے گھر میں رہ سکتی ہے یہاں کا حق ہے اور ہم اس

سلسلے میں تمہاری کوئی بات نہیں سیں گے۔“ ایاس احمد نے سنجیدگی سے فیصلہ سنا دیا وہ ریاض

احمد اور سیکرٹری ذکیہ کو دیکھنے لگے جو بہت خاموشی سے بیٹھے ان کی باتیں سن رہے تھے۔

”تم چاہو تو ہمارے ساتھ بھی رہ سکتی ہو تمہارا میکہ ابھی سلامت ہے، میں شرمندہ ہوں

کے میں نے تم سے تمہارا میکہ چھڑوا دیا تھا، رشتے تو آسمانوں پر طے ہو جاتے ہیں تمہارا اور نصیر اللہ

کا جوڑ لکھا تھا، میں نے ہی اپنی من مرضی اور انا کا مسئلہ بنا لیا تھا، ہمیں بہت دکھ ہے نصیر اللہ کی موت کا، اچھا انسان تھا، جس نے تمہارے ساتھ مرتے دم تک ساتھ نبھایا اللہ اس کی مغفرت کرے۔“ ریاض امجد نے شرمندہ اور سنجیدہ لہجے میں کہا۔

”ادھو اب پوری عید کیا رونے دھونے اور معافی تلافی کرنے میں گزاریں گے آپ لوگ؟“ ارسلان نے اٹھتے ہوئے کہا تو سب مسکرا دیے۔

”خالہ جان بیٹھی عید ہے سویاں شیر خورمہ کچھ نہیں کھلائیں گی ہمیں۔“ ارسلان نے ذکیہ بیگم کو دیکھتے ہوئے کہا۔

”کیوں نہیں بیٹا، تم بیٹھو میں ابھی لائی، یہ ربیعہ کہاں چلی گئی؟“ ذکیہ بیگم نے محبت سے کہتے ہوئے ربیعہ کی تلاش میں نظریں دوڑائی تھیں۔

”چھت پہ گئی ہے غصے میں تھی۔“ ارسلان نے بتایا تو وہ بڑبڑانے لگیں۔

”ایک تو یہ لڑکی بھی نا غصہ ناک پر لئے پھرتی ہے۔“

”ہمیں خالہ جان، عید کے دن میری بیوی کے بارے میں کوئی ایسی ویسی بات نہ کریں پلیز شی از دی بیٹ۔“ ارسلان نے فوراً حد ادب میں رہتے ہوئے انہیں دیکھ کر کہا تو وہ ہنس پڑیں۔

”دیکھ لو ذکیہ، تمہاری بیٹی کی محبت میں بول رہا ہے بہت گنوں والی ہے تمہاری ربیعہ یہ یونہی تو اس کے لئے باگل نہیں ہوا جا رہا۔“ صنفیہ بیگم نے ان کے پاس آ کر کہا تو انہوں نے خوش ہو کر کہا۔

”شکر ہے اللہ کا جس نے مجھے اتنا پیارا داماد دیا۔“ ذکیہ بیگم سب کے لئے شیر خورمہ اور سویاں لے کر آئیں، دروازے پر دستک ہوئی

اس دوران تو انہوں نے جا کر دروازہ کھولا سامنے محلے کے وہی معززین کھڑے تھے جو چند روز قبل ان کو مرد کرایے دار رکھنے پر اخلاقیات اور اسلامیات کا درس دینے آئے تھے، رفیق صاحب، منظور الہی، فرزانه، نصرت بیگم، زبیر پان والا، ارشد جزل اسٹور والا۔

”خیریت ہے عید مبارک کہنے آئے ہیں نا آپ سب مجھے؟“ ذکیہ بیگم نے ان سب کو دیکھتے ہوئے کہا تو فرزانه بولی۔

”سوچا تو یہی تھا کہ تم نے سویاں بھجوائی ہیں تو ہم بھی عید کے دن سب بھلا کر ہمیں مبارک باد دینے جائیں گے مگر تم نے ہمیں ایک پائے سویاں کے ذریعے رشوت دینے کی کوشش کی، یہ تو ہمیں اب سمجھ آئی ہے۔“ فرزانه تیزی سے بولتی چلی گئی، ارسلان اچھٹی وہیں چلا آیا۔

”کیا مطلب؟ میں کیوں رشوت دوں گی آپ لوگوں کو ہر سال عید کے روز میں سویاں بھجھتی ہوں آپ سب کے ہاں اس بار بھی میں نے اپنی روایت برقرار رکھی باوجود آپ لوگوں کی کیننگی کے میں نے عید کے دن کا خیال کرتے ہوئے ایسا کیا ہے۔“ ذکیہ بیگم نے نہایت سنجیدگی سے کہا تو ارسلان احمد لب کاٹنے لگا، غصے سے اس کا چہرہ سرخ ہو رہا تھا۔

”ہم تو سمجھے تھے کہ تم نے ڈاکٹر کو نکال دیا ہے مگر یہ تو آج پھر یہاں نظر آ رہا ہے کرایے دار بھی نہیں رہا تو یہاں کیا کرنے آیا ہے آج، گھر سے نکالا کیوں نہیں ہے اسے؟“ منظور الہی نے کرخنگی سے سوال کیا۔

”کیوں نکالیں گی یہ مجھے اپنے گھر سے؟“ ارسلان احمد غصے سے بول پڑا۔

”میں ذکیہ خالہ کا بھانجا ہوں اور صرف بھانجا نہیں ہوں ان کا داماد بھی ہوں۔“

”کیا؟ داماد، بھانجا؟“ وہ سب اس انکشاف پر ششدر رہ گئے۔

”جی ہاں داماد اور سگا بھانجا، یقین نہ آئے تو نکاح نامہ دکھاؤں اپنے ماں باپ اور دادا دادی سے ملواؤں وہ سب گھر کے اندر موجود ہیں اور رخصتی کی تاریخ لینے آئے ہیں عید کے مبارک دن، تو کہیے کیوں نکالیں گی خالہ مجھے اپنے گھر سے، آپ لوگ اپنے دامادوں کو اپنے گھر سے نکال دیں گے کیا، اپنے گئے بھانجے کو چند دن اپنے گھر مہمان بنا کر نہیں رکھتے کیا آپ لوگ، بدگمانی اور شک کی عینک اتار کر دیکھنا سیکھیں ایسا نہ ہو کہ آپ سب کے ڈھکے پول کھل جائیں کیونکہ اللہ تعالیٰ کو ہرگز پسند نہیں ہے کہ کسی معصوم کی کردار کشی کرنا، اس پہ الزام یا تہمت لگانا، رمضان کے مبارکت اور رمتوں والے مہینے میں بھی آپ لوگ اپنے اندر کے شیطان کو نہیں مار سکتے تو آپ خود ہی سوچیں گے آپ سب ایمان کے کون سے درجے پر فائز ہیں اور آپ کے روزے، نمازیں کس درجے میں شاکر کی جائیں گی، قبولیت کا درجہ پا سکیں گے یا درجہ دہی جائیں گی آپ کے منہ پر مار دی جائیں گی، فوراً ایمان داری سے سوچئے گا مجھے یقین ہے کہ کم از کم ایک بار تو آپ کو آئینے میں اپنی شکل دیکھتے ہوئے شرم ضرور آئے گی۔“ ارسلان احمد نے ٹھیک ٹھاک تقریر بھانجی کی درحقیقت ان سب کو تہماڑ دیا تھا وہ سب شرمندہ سے اپنا سامنہ لے کر رہ گئے۔

”ارسل بیٹا کس پہ غصے ہو رہے ہو؟“ الیاس احمد کی آواز آئی تو سب چونکے۔

”ابو محلے والے آئے ہیں عید ملنے ان کا شکریہ ادا کر رہا ہوں۔“ ارسلان نے وہیں کھڑے کھڑے جواب دیا۔

”ہمیں معاف کر دیجئے گا، ہم نے واقعی بہت گناہ کیا ہے، آپ دونوں ماں بیٹی کو اس طرح پریشان کر کے، الزام دے کر، جبکہ ربیعہ بیٹی اسی محلے میں پیدا ہوئی ہماری آنکھوں کے سامنے پتی بڑھی ہے، آپ کا اور نصیر بھائی مرحوم کا کردار ہمارے سامنے آئینے کی طرح صاف تھا پھر بھی ہم بہک گئے، ہم شرمندہ ہیں آپ سے ہو سکے تو ہمیں معاف کر دیجئے گا۔“ یہ کہہ کر رفیق صاحب آگے بڑھ گئے، ایک ایک کر کے باقی سب بھی نظریں چراتے ہوئے وہاں سے نکل گئے۔

ارسلان دروازہ بند کر کے مزا تو اس کی نظر سیزھیوں میں کھڑی ربیعہ پہ پڑی وہ غصے میں تھی اس کے دیکھنے پر تیزی سے اوپر چلی گئی، ارسلان نے ذکیہ بیگم کو دیکھتے ہوئے شوخ لہجے میں کہا۔

”خالہ جان میں ذرا اپنی بیوی کو منالاؤں آپ سب کے ساتھ باتیں کریں۔“

”ہاں ہاں، ضرور جاؤ اور اسے منا کر نیچے لے آؤ کھانا سب اکٹھے کھائیں گے۔“ ذکیہ بیگم خوشدلی سے ہنس کر بولیں، وہ بہت خوش تھیں کہ ارسلان احمد ان کی بیٹی سے بہت پیار کرتا ہے۔

ربیعہ غصے سے کمرے میں چکر لگا رہی تھی ارسلان مسکراتے ہوئے کمرے میں داخل ہوا اور پوچھنے لگا۔

”اتنا غصہ کیوں آ رہا ہے تمہیں؟“

”تو کیا پیار آئے گا؟“ وہ رک کر اس کے
دو چہرے چہرے کو دیکھتے ہوئے تنک کر بولی، اس
نے مسکراتے ہوئے کہا۔
”ہاں آتا تو پیار ہی چاہیے۔“
”کیوں؟ ایسا کون سا کارنامہ سرانجام دیا
ہے تم نے؟“

”ارے بھی تمہارے سانس سر کو یہاں
لے کر آیا ہوں سب سے بڑھ کر تمہارے نھیال
سے تمہارا رشتہ استوار کر آیا ہے تمہارے نانا نانی کو
لایا ہوں یہاں۔“ ارسلان احمد نے اس کے
قریب آ کر رک کر اسے دیکھتے ہوئے جتادیا۔
”بہت بڑا احسان کیا ہے آپ نے ہے نا،
میں نے اس نھیال کو آج سے پہلے نہیں دیکھا تھا
پیری ماں بھی بائیس برس سے اپنے میکے سے دور
تھیں زندگی تو ان کی بھی گزر گئی اپنے میکے کے
بغیر میرے لئے بھی نھیال سوالیہ نشان ہی رہا
ہمیشہ، آج نانا جی کو اپنی غلطی کا احساس ہو گیا ہے تو
معافی تلافی کرنے چلے آئے ہیں، آپ بتائیے
نا، کیسے کریں گے وہ بائیس برس کی تلافی جو انہوں
نے اپنی سگی بیٹی سے تعلق ختم کر کے انہیں دنیا میں
اکیلا کر کے اپنی انا کے زخم میں گزار دیئے؟“

”آئی تو ربیعہ، تم سچ کہہ رہی ہو، گئے برس
واپس نہیں لائے جاسکتے لیکن آنے والے برس تو
اجھے اور خوبصورت بنائے جاسکتے ہیں نا، اور
خالہ جان نے انہیں معاف کر دیا ہے نا عید کے
دن ناراض نہیں ہوتے، پیاری ویسے بھی وہ کہتے
ہیں نا صبح کا بھولا اگر شام کو گھرا آجائے تو اسے
بھولا نہیں کہتے ہیں۔“

”تو کیا کہتے ہیں؟“
”نانا جی کہتے ہیں۔“ ارسلان احمد نے
مسکراتے ہوئے کہا تو وہ بے اختیار مسکرانے لگی۔
”شکر ہے مسکرائیں تو۔“

”آپ تو بات مت کریں مجھ سے جھوٹے
کہیں کے۔“ وہ ناراض لہجے میں بولتی رہنے پھیر
گئی اس کی یہ ناراضگی بھی ارسلان کو تو پار ہی تھی۔
”ہائیں ہائیں میں نے کیا جھوٹا بولا ہے
بھئی بتاؤ تو۔“

”یہاں سے آپ لاہور کا کہہ کر گئے تھے
اور اتنے دن سے ادھر ہی تھے ہوٹل میں، اماں
کتنی پریشان تھیں آپ کی خاموشی سے کچھ
احساس ہے آپ کو۔“ ربیعہ نے رد ہاکی ہو کر کہا
تو وہ جمل سا ہو گیا۔

”آئی ایم سوری ربیعہ، جا ب کا معاملہ تھا
جاننا، ایسے کیسے ایکدم سے چلا جاتا، چھٹی بھی
نہیں مل رہی تھی، جب چھٹی مل گئی تو گھر والوں کو
لے کر آ گیا اور خالہ جان کو میں نے تین چار دن
پہلے فون کر کے بتا دیا تھا کہ میں عید پر آپ سے
ملنے آؤں گا، اس لئے ان کی پریشانی کم ہو گئی
تھی۔“

”اماں نے مجھ تو نہیں بتایا تھا آپ کے
فون کا۔“ ربیعہ نے حیرانگی سے اسے دیکھتے
ہوئے کہا۔
”انہیں میں نے ہی منع کیا تھا کہ تمہیں نہ
بتائیں۔“

”کیوں؟ بہت مزا آتا ہے نا تمہیں، مجھے
یوں پریشان کر کے؟“ ربیعہ تھا خفا لہجے میں بولتی
اس کے دل پر بجلیاں گرا رہی تھی۔

”تم واقعی میرے لئے پریشان تھیں؟“
ارسلان نے اس کی آنکھوں میں جھانکتے ہوئے
پوچھا تو یکبار اس کا دل بہت زور کا دھڑکا، وہ گھبرا
گر نظریں چرا گئی، چہرہ دک اٹھا۔

”جی نہیں، میں صرف اس لئے پریشان تھی
کہ ایک انجان آدمی کے ساتھ میرا نکاح کر دیا
اماں نے اس کا کوئی اپنا پتا بھی معلوم نہیں ہے،

اگر وہ نہیں آیا تو میں کیا ساری زندگی اس کا انتظار
کرتی رہوں گی۔“ وہ سنجیدگی سے ایمانداری
سے بولی۔

”تو اب شکرانے کے نفل ادا کرو کے وہ
آدمی آ گیا ہے تمہیں لینے کے لئے مگر۔“
”مگر کیا؟“ ربیعہ نے اس کے چہرے کو
سوالیہ نظروں سے دیکھا۔

”مگر یہ کہ تمہیں تو مجھ سے پیار ہی نہیں
ہے۔“
”تمہیں تو پیار ہے نا مجھ سے؟“ ربیعہ نے
پوچھا وہ بھی اب اس کی چالاکی سمجھ رہی تھی کہ وہ
اسے تنگ کر رہا ہے۔

”ہاں بہت پیار ہے تم سے۔“
”بس پھر، گزارہ ہو جائے گا۔“ وہ مسکراتے
ہوئے لا پرواہ انداز میں بولی۔

”میں کیا مطلب؟ تم مجھ سے پیار نہیں کرو
گی؟“ ارسلان نے اس کی صورت کو بے قراری
سے دیکھتے ہوئے پوچھا۔

”میں تم جیسے نہیں آدمی سے پیار نہیں کر
سکتی جس نے نہ تو ابھی تک مجھے نہ دکھائی کا تحفہ
دیا ہے نہ ہی عیدی دی ہے۔“ وہ لڑا کر بڑی ادا
سے کہتے ہوئے اس کی بے قراریوں اور بے
تاییدی میں اضافہ کر رہی تھی۔

”بس اتنی سی بات۔“ وہ ہنس کر بولا۔
”آپ کی یہ خواہش ہم ابھی پوری کیے
دیتے ہیں لیکن اس کے لئے آپ کو پہلے ہم سے
عید ملنا ہوگی۔“

”کیا؟“ وہ شہنائی۔
”ہاں۔“ وہ مسکراتا ہوا اس کے قریب ہوا۔
”ہاں تو یوں کہیے نا کہ عیدی نہیں دیتی
شرطیں لگا رہے ہیں۔“

”تو آپ کو گلے لگائیں اجازت ہے نا۔“

اچھی کتابیں پڑھنے کی عادت ڈالیں

ابن انشاء

- ☆ اور وہ کی آخری کتاب.....
- ☆ غبار گندم.....
- ☆ دنیا کول ہے.....
- ☆ آوارہ گرد کی ڈائری.....
- ☆ ابن بطوطہ کے تعاقب میں.....
- ☆ چلنے ہو تو چین کو چلیے.....
- ☆ گہری گہری پھر اسافر.....
- ☆ خطا نشاء کی.....
- ☆ اس بس کی اک کو بے میں.....
- ☆ چاند گھر.....
- ☆ دل و دشت.....
- ☆ آپ سے کیا پورا.....

ڈاکٹر مولوی عبد الحق

- ☆ توانما درد.....
- ☆ انتخاب کلام عبر.....

ڈاکٹر سید عبدالک

- ☆ طیف ستر.....
- ☆ طیف غزل.....
- ☆ طیف اقبال.....

لاہور اکیڈمی

چوک اور دو بازار لاہور

فون: 042-3732169D, 3710797

”سٹ اپ۔“ وہ بری طرح شپٹائی تھی اور پیچھے ہٹتے ہٹتے دیوار سے جا لگی تھی، ارسلان احمد نے اس کے دائیں بائیں اپنے دونوں ہاتھ رکھ کر اس کے فرار کی راہیں مسدود کر دی تھیں، دونوں کو ایسا ہی ایک منظر ایک ساتھ یاد آیا تھا مگر تب میں اور اب میں فرق تھا۔

”کچھ یاد آئے؟“ ارسلان اس کی حالت سے حفا اٹھاتے ہوئے مسکراتے ہوئے پوچھ رہا تھا۔

”پلیز جانے دیں مجھے۔“ وہ مستثنائی۔

”ہرگز نہیں، اب تو آپ کو اپنے ساتھ لے جانے کا شوق لیکھٹ اور اجازت نامہ بھی ہے ہمارے پاس، تو اب بتائیے پہلے عیدی کیوں با منہ دکھائی کا تھم؟“

”صرف یہاں سے جانے کا راستہ۔“ وہ بولی۔

”تم نے دیا تھا مجھے۔“ اس کا جملہ اور لہجہ معنی خیز تھا، ربیعہ نے بے اختیار اس کے چہرے کو دیکھا تھا، دل کی دھڑکنیں شور مچا رہی تھیں، بس ایک لمحے کا کھیل تھا جس نے اسے احساس دلادیا کہ وہ بھی اس سے پیار کرتی ہے۔

”ارسل!“ ربیعہ کے لب خود بخود ہلے۔

”اف قربان جائے ارسل۔“ اتنے پیار سے پکارو گی تو خوشی سے دھڑکنیں ہی نہ تھم جائیں میری۔“

”اللہ نہ کرے۔“ ربیعہ نے بے ساختہ کہا تو وہ مسکرا دیا۔

اور وہ اپنی بے اختیاری پر آپ ہی آپ شرما گئی، ارسلان احمد تو دیوانہ ہو گیا اس کی اس ادا پر اور اس کے چہرے پر بے اختیار اپنی محبتوں کے گلاب کھلا دیئے اس کی روح تنک میں ان پھولوں کی مہک سرایت کرتی چلی گئی تھی، چہرہ سرخ گلاب سا ہو رہا تھا۔

”یہ اس پیار کا جواب ہے جو تم مجھ سے کرتی ہو۔“ وہ آہستگی سے بولا تو وہ شرمیں لہجے میں بولی۔

”میں تو نہیں کرتی۔“

”مان لو گی تو فائدے میں رہو گی نہیں تو یہیں کھڑی رہو گی جانے نہیں دوں گا سب آ جائیں گے یہاں تو سب کے سامنے اقرار کراؤں گا دیکھ لینا تم، میں جو کہتا ہوں وہی کرتا ہوں، اندازہ تو ہو گیا ہو گا تم کو۔“ وہ مسکراتے ہوئے اس کے چہرے کو قریب سے دیکھتے ہوئے شرارت سے کہتا اس کے اوسان خفا کر رہا تھا۔

”یہ غلط ہے۔“ وہ بولی۔

”کیسے؟ اپنی بیوی سے پیار کی خواہش رکھنا غلط کیسے ہو گیا؟“

”بولی جائے گا۔“

”آنے دو۔“ وہ لاپرواہی سے بولا۔

”آپ بہت برے ہیں۔“ ربیعہ نے خشکی سے کہا اتنے دنوں کی پریشانی غصہ اور بے بسی سے ضبط کیے آنسو اب بہنے کے لئے برقرار رہے تھے وہ اس کے چہرے کے ہر زاویے کی ہر رنگ، ہر تاثر کو قریب سے دیکھ رہا تھا، محسوس کر رہا تھا، سمجھ رہا تھا۔

”نہم سے۔“ وہ بولا تو اس کی آنکھوں سے آنسو بہنے لگے اتنے دنوں سے باندھے بند آج ٹوٹ گئے تھے۔

”ارے رے کم آن ربیعہ پلیز روو نہیں، تم تو لڑتی جھگڑتی ہنتی بولتی ہی اچھی لگتی ہو، رو نہیں میرے دل کو کچھ ہو رہا ہے یار، آئی ایم سوری، میں نے تمہیں پریشان کیا اتنے دن کوئی خبر نہیں لی تمہاری، مجھے ایسا نہیں کرنا چاہیے تھا، مجھے سمجھنا چاہیے تھا کہ تم بہر حال ایک لڑکی ہو اور ایسے حساس معاملے میں تمہاری کیا حالت ہو گی، آئی

پراس، آئندہ کبھی ایسی غلطی نہیں ہو گی، کیونکہ تم زندگی ہو میری اور میں اپنی زندگی کو ہتے مسکراتے دیکھنا چاہتا ہوں۔“ ارسلان نے بے قرار ہو کر تڑپ کر اس کے آنسو صاف کرتے ہوئے دل سے یقین دلاتے ہوئے کہا، ربیعہ کے لئے یہ احساس بھی خوش کن تھا کہ وہ اس کے آنسوؤں کا سبب جانتا تھا، اس کی پریشانی کا احساس کرتے ہوئے اپنی بے نیازی کی معافی مانگ رہا تھا۔

آنے والے دنوں کی بہتری کی نوید دے رہا تھا اسے یقین ہو چلا تھا کہ ڈاکٹر ارسلان احمد اس کے لئے بہترین شریک حیات ثابت ہو گا انشاء اللہ وہ دل سے خوش اور مطمئن ہو گئی تھی اس لمحے۔

”میں بھی۔“ ربیعہ نے دل سے کہا۔

”چل جھوٹی۔“ ارسلان نے اسے گھورا۔

”نہم سے۔“ وہ شرمیلے پن سے مسکراتے ہوئے اپنی محبت کا اقرار کر رہی تھی اس کے دل پر تو س فزع کے رنگ بکھار رہی تھی۔

”ربیعہ، ارسلان کو سمجھ نہیں آ رہی تھی کہ وہ اپنی خوشی کا اظہار کیسے کرے، اس نے ربیعہ کے ہاتھ پکڑ کر اپنے سینے پر رکھ کر اس کے چہرے کو دیکھا تو وہ شرمائی۔

”تھینک یو، اتنی خوبصورت عیدی کے لئے۔“

”اور میری عیدی؟“ اس نے استفسار کیا۔

”ابھی تجھے اپنی عیدی۔“ ارسلان نے اپنا دایاں ہاتھ کرتے کی جب میں ڈالنگن اس کے ہاتھ میں تھے، سونے کے دونوں گن ارسلان نے ربیعہ کی خالی کلائی میں پہنا دیئے۔

”تھینک یو سوچ، عید مبارک۔“ ربیعہ ارسلان کی محبت کے اس قدر قیمتی تھے کہ وہ خود کو معتبر محسوس کر رہی تھی اور بے اختیار ہی اس

کے سینے سے لگ گئی تھی خوشی سے اشکبار ہو رہی تھی، ارسلان اس کی اس محبت پر جھوم اٹھا، اس کی معصومیت پر نثار ہو گیا۔

”عید مبارک میری جان، بہت بہت عید مبارک ہو تمہیں بھی، آئی ایم سو پیسی، اینڈ آئی ریٹلی لو پور ہیجہ لو پوسوچ۔“

”میں بھی۔“ ربیعہ نے دل سے کہا تو وہ اسے شانوں سے پکڑ کر اپنے سامنے کرتے ہوئے اس کے چہرے کو دیکھتے ہوئے بولا۔

”نہم سے۔“ ربیعہ نے مسکراتے ہوئے شرمیلے پن سے کہا اور پھر دونوں محبت و مسرت سے ایک دوسرے کو دیکھتے ہوئے ہنسنے لگے۔

عید کی یہ ساعتیں آنے والی ساعتوں میں عید جیسی خوشیاں لانے کی نوید سنار ہی تھی اور وہ دونوں ایک دوسرے کا ہاتھ تھامے اپنے بڑوں سے عیدی وصول کرنے اور دعائیں لینے جا رہے تھے، عید کا دن ان کے سنگ مسکرا رہا تھا۔

☆☆☆

ہماری مطبوعات

- | | |
|-----------------|-------------------|
| ماں می | قصہ اللہ شہب |
| یا خدا | " |
| طیف نثر | ڈاکٹر سید عبداللہ |
| طیف نزل | " |
| طیف اقبال | " |
| انتخاب کلام میر | میری عبدالحق |
| قواعد اردو | " |

لاہور اکیڈمی - لاہور